

# KINDERLAND קינדערלאנד

מאנאטליכער  
זשורנאל

ארויסגעגעבן פונם בילדונגס-דעפ.  
פון ארבייטער רינג.



## אינהאלט:

- גלאקען-קלאנג (ליד) — מ. קארמאז
- סענדער נאך — מ. טוזמאן
- מלחמה — י. קרעפליאק
- אין א פריילינג-טאג (ליד) — ל. מאניסטער
- זון אין הימעל (ליד) — י. קאצענעלסאן
- די שקלאפען און די קאץ — מ. גיבראן
- דער וואלף לערנט (שפאס) — י. קאצענעלסאן
- דער זנאכער — י. חייקין
- מא' און אויפלעבונג — י. ב. ביילין
- רעגען-לידער — נ. גראס, ה. שפערבער
- ריינער טיי (שפאס) — א. ווילנער
- ערשטער מא' —
- דאס אינגעל פון קאלאבריע — ד'אמיטש
- אינטערעסאנט צו וויסען —
- נייעס, שפילען, רעטענישען —
- קינדער-שאפונגען —

פרייז: יערליך — \$1.50  
האלבייערליך — 80 סענט.  
איינציגער נומער — 15 סענט.

מ'א, 1921



# KINDERLAND

Illustrated Monthly for Children.

Published by the WORKMEN'S CIRCLE, at 11 Martha Pl., Passaic, N. J.

Board of Editors: I. B. BAILIN, J. L. DRAGUNSKY and I. STEINBAUM.

General Office: 175 E. Broadway, New York, N. Y.

## אַרבייטער-רינג ביבליאטעק

### נייע קינדער-מעשות און שול-ליטעראטור

דערהאלטען פון פוילען

דאס לעבען פון די חיות, פון סעטאן

(6 ביכלעך)

אנאסטאזא, דער אויערעל — צו 8 סענט א שטיק.  
בינגא, וואלף, זילבערפלעק און לאבא — צו 5 סענט  
א שטיק.

ביבלישע מעשה'לעך, פון י. פאט

(5 ביכלעך)

שמשון, משה, יפתח, גדעון, יריחו — צו 4 סענט  
א שטיק.

קיפלינגס (3 ביכלעך)

העלפאנט, לעמפערט, נאזחארן — צו 4 ס. א שטיק.

פון מעטש און קאנטאר (2 ביכלעך)

אינועל ציילאן, מלוכה פון מוראשקעס — צו 4 סענט  
א שטיק.

אלע 16 ביכלעך צוזאמען — 75 סענט.

אויך נייע נומערן פון גרינגקע בוימעלעך, דער  
חבר, זשורנאל פאר עלטערע קינדער, די אידישע שול,  
זשורנאל פאר לערער, און שול און היים, זשורנאל פאר  
עלטערן.

אדרעסירט:

Workmen's Circle Educational Dept.  
175 East Broadway New York

### פאר גרויסע און קליינע

בין אהער זיינען דערשינען אין ארבייטער-רינג ביב-  
ליאטעק פאלגענדע ביכער. עטליכע פון זיי זיינען שוין  
אויספארקויפט. די איבריגע אבער קען מען נאך דערווייל  
באקומען. עס וועט אבער אין א גאנץ קורצער צייט ארום  
אויך אויספארקויפט ווערען. זעהט, אז איר זאלט נישט  
זיין צו שפעט.

(1) די וועלט און די מענשהייט (געזאמעלטע

לעקציעס). אויספארקויפט.

(2) גאנץ אמעריקא, פון פיליפ קראנץ. אויס-  
פארקויפט.

(3) באטאניק, פון א. ש. זאקס — — — — 40 ס.

(4) היגיינע, פון דר. א. י. מעריסאן — — — — 40 ס.

(5) טרייד-יוניאניזם, פון דר. ל. לעווין — — — — 40 ס.

(6) סאציאליזם, פון דר. ח. זשימלאווסקי — — — — 40 ס.

(7) פיזיק, פון דר. אב. קאספע — — — — 40 ס.

(8) אסטראנאמיע, פון דר. ב. האפמאן — — — — \$1.25

(9) געאלאגיע (2 טייל), פון דר. אב. קאספע — — — — 80 ס.

(10) פאליטישע עקאנאמיע (2 טייל), פון א. ש. זאקס.  
אויספארקויפט.

(11) פאליטישער עקאנאמיע (3-טער טייל), פון  
א. ש. זאקס — — — — — — — — \$2.50

(12) פיזיאלאגיע (3 טיילען), פון דר. א. י. מע-  
ריסאן — — — — — — — — \$1.80

(13) זאאלאגיע, פון דר. ב. האפמאן — — — — — — — — \$3.50

(14) כעמיע, פון ס. פיינסמאן — — — — — — — — \$2.50

(15) אריפמעטיק, פון ח. בורגין — — — — — — — — \$3.00

(16) די פיזישע ערציהונג פון קינד, פון ח. סאלוצקי — — — — — — — — \$1.50

(17) קאאפעראציע, פון א. סטאלינסקי — — — — — — — — \$1.50

(18) קארל מארקס (ביאגראפיע) — — — — — — — — \$1.00

(19) די אידישע ארבייטער-רינג שולען פון יעקב  
לעווין — — — — — — — — — — 20 ס

פאר מיטגלידער פון ארבייטער-רינג

קאסטען אלע ביכער א העלפט.



# קינדערלאנד

ארויסגעגעבען פון

נאציאנאלען בילדונגס-קאמטעט פון ארבייטער-דינג.

מאי, 1921

נױערק

נומער 5.



פון משה קארמאן

ס'ווארפט די זון מיליאנען שטראלען,  
שלאגען פריש די וואסער-קוואלען;  
און אין לופטען ווי ס'וואלט שאלען:  
„העי, די אלטע חורבות פאלען! ...“

קלינגען ווייט די גלאקען-קלאנגען,  
הילכען לוסטיג די געזאנגען,  
ס'איז א וועלט וואו אויפגעגאנגען,  
קלינגען, קלינגען, גלאקען-קלאנגען ...

האבען גלאקען זיך צעקלונגען,  
עמיץ האט זיך וואו צעזונגען,  
דוכט זיך אלע טאנצען, שפרינגען —  
ס'האבען גלאקען זיך צעקלונגען.

ס'איז א יום-טוב אין די גאסען,  
ס'ציהען מחנות מענשען מאסען,  
אלע שטיפען, אלע שפאסען —  
ס'ארא יום-טוב אין די גאסען!



# סענדער נאר

פון מלכה טוומאן

גיט פארשטאנען האט דער נארישער סענדער דאס געבעט פון פעלד און וואלד, און מיט פארלייגטע הענט איז ער געזעסען און געטראכט, וואו ער קאן קריגען אלע גוטע זאכען און דערויף גיט דארפן ארבעטען. און סענדער האט געטראכט און גע-טראכט און איז געפאלען אויף א פלאץ: אויב, האט זיך סענדער געטראכט, מען מעלקט א ציג גיט זי מילך, טא פארוואס זאל מען גיט קענען מעלקען די באקדייזשע און קריגען ברויט? און אויב מען מעלקט א באקדייזשע גיט זי ברויט, טא פארוואס זאל מען גיט קענען מעלקען א בינשטאק און קריגען האניג? און אויב מען מעלקט א בינשטאק קריגט מען האניג, טא פארוואס זאל מען גיט קענען מעלקען א קופערנעם טאפ און קריגען שמאלץ? סענדערן איז געווארען ליכטיג אין די אויגען פון אזא טייערן פלאץ, און פאר פרייד האט ער זיך אזא צעמאנצט. און טאקע גלייך האט זיך סענדער גענומען צו דער ארבעט. ער איז אוועק צו א באנדער און האט זיך געקויפט א שפאגל נייע באקדייזשע, און אזוי ווי ער האט גיט געהאט קיין געלט, מיט וואס צו באצאלען, האט סענדער פאר דער באקדייזשע אוועק-געגעבען האלב פון זיינע פעלדער. דערנאך איז ער אוועק צו א סטאליער און האט זיך געקויפט א בינשטאק און האט אים אוועקגעגעבען די איבעריגע פעלדער, און צום סוף איז ער אוועק צום קופער-שמיד און האט זיך געקויפט א קופערנעם טאפ און דערפאר אוועקגעגעבען זיין וואלד.

א פרייליכער איז סענדער געקומען אהיים און צעשמעלט זיינע נייע כלים און זיך גענומען צום מעלקען. אזוי ווי ער איז געווען הונגער, האט ער פריער פאר אלץ געוואלט האבען ברויט. מיט חשק האט זיך סענדער גענומען מעלקען די באקדייזשע, אבער ער מעלקט און מעלקט און קיין ברויט קומט גיט ארויס. א שטיפערקע א באקדייזשע — זאגט סענדער, און האט זיך גענומען מעלקען דעם בינ-

געהאט האט סענדער א סך פעלדער און א גרויסען וואלד; זיינען אבער די ברייטע פעלדער פארוואקסען געווארען מיט דערנער און מיט ווילדע קרייטעכצער, ווייל מען האט זיי קיינמאל גיט בא-אקערט און קיינמאל גיט פארזיט. און אלט און טרוקען איז אויך דער וואלד געווארען, ווייל קיינ-מאל איז דארט קיין דארער בוים גיט אויסגעהאקט געווארען און קיין יונגער גיט פארפלאנצט געווארען. האבען זיך פארשעמט און פאר'דאנה'ט געצויגען די פארלאזענע פעלדער ביז'ן אלטען וואלד אריין און געקרעכצט האט די הארטע ערד: פויל איז אונזער סענדער — און הייזער, האט געכריפעט דער אל-טער וואלד: א נאר איז אונזער סענדער.

יא, פויל, נאריש און ארעם איז געווען סענדער. אויף זיינע פעלדער איז קיין תבואה גיט געוואקסען, אין זיין שייער האט קיין קארן זיך גיט געדראשען, און אין זיין אויווען האט זיך קיין ברויט גיט גע-באקען. איז סענדער טאקע אלעמאל געווען הונ-געריג. איין שטיקעל גליק האט סענדער געהאט, און דאס איז געווען זיין אלטע ציג, וואס האט זיך פון צייט צו צייט געלאזט מעלקען און מיט דעם ביסעל מילך האט זיך סענדער זיין נשמה דערהאל-טען. אבער טאקע ווי מען זאגט: נאר די נשמה דערהאלטען, ווייל סענדער איז געווען א גרויסער יונג און האט געדארפט פיל עסען.

עס האבען זיך געבעטען די פעלדער: סענדער, סענדער, רייס אויס די ווילדע ווארצלען פון אונזער ברוסט און לייג אהין קערענדלעך אריין, וועלען מיר זיי ווארעמען, וועלען מיר זיי זאפט געבען, וועסטו געשמאקע ברויט און חלה האבען. — און עס האט זיך געבעטען דער וואלד: סענדער, סענדער, זיי גיט פויל, האק אויס מיינע דארע ביימער, צעגראב די ערד ארום די יונגע ווארצלען, וועסטו זיסע פרוכ-טען האבען, וועסטו פראכטפולע בלומען שמעקען. אבער פארשטאפט זיינען געווען סענדערס אויערען.



פארלאזען האט דער באנדער זיין באנדארניע, און פארלאזען האט דער סטאליער זיין ווארשטאט, און אויך דער קופערשמיד האט זיין מלאכה גע- ווארפען, און אלע דריי האבען זיך פלייסניג גענומען באארבעטען סענדערס פעלדער און וואלד.


און איצט ציען זיך פילזאנגניגע פעלדער ביזן פרישען אויפגעלעכטען וואלד אריין. פעלד און וואלד בענטשען און לויבען די פלייסניגע הענט, וואס האבען דערנער און שטיינער פון זיי אראפגעגלעט. און סענדער?

סענדער דער פוילער זיצט זיך נאך אלץ און ווארט ביז זיין באקדייזשע און זיין בינשטאק מיט זיין קופערנעם טאפ וועלען זיך אנהייבען מעלקען.

שטאק. ער מעלקט און מעלקט און קיין האנגי קומט ניט ארויס. אבער אז סענדער האט געמאלקען דעם קופערנעם טאפ און ניט געקראגען קיין שמאלץ, האט זיך שוין סענדער ערנסט פארטראכט. מראכ- מענדיג אזוי, האט זיך סענדער דערמאנט, אז אמאל, ווען די ציג איז נאך געווען זעהר יונג, האט זי זיך אויך ניט געמאלקען. אויב אזוי, ווייסט שוין סענ- דער פארוואס זיינע כלים מעלקען זיך ניט. עס איז בלויז דערפאר, וואס זיי זיינען נאך יונג. ער האט דאך זיי ערשט אליין געקויפט. האט סענדער באשלאסען צו ווארטען ביז זיינע כלים וועלען על- מער ווערען און דאמאלס וועט זיך פאר אים א- הייבען א זאט לעבען.

## פארוואס די לבנה דרייט זיך ארום דער זון

(א פיליפיניש מעשה'לע) געזאמעלט פון מ. ק. קאול



אמאל, מיט מיליאנען יארען צוריק, האט די זון חתונה געהאט מיט דער לבנה. זיי האבען געהאט זעהר אסך קינדער, אט אזוי פיל וויפיל שטערן איר זעהט אויפ'ן הימעל.

האט די זון זעהר הייס געליבט די קינדער און יעדע וויילע פלעגט זי ארומנעמען און האלדען אט איינס, אט א צווייט קינד. אבער זי איז דערביי געווארען אזוי צעהיצט, אזוי צעקאכט, אז זי קי- דער פלעגט דערפון פארברענט ווערן.

איז די לבנה דעריבער שטארק אין כעס געווען אויף דער הייסער זון און האט מער נישט דערלאזט, אז זי זאל ווען עס איז האלדען די קינדער.

אבער איינמאל, ווען די לבנה איז אוועק צום ברונעם אנשעפען אביסעל וואסער צום קאכען, האט זיך די זון נישט געקאנט איינהאלטען. ס'האט אין איר געקאכט און געברענט אויסצוקושען אירע קי- דער. שנעל האט זי זיך געדרייט פון איין קינד צום צווייטען, געהאלזט, געקושט און — זיי פארברענט.

די לבנה קומט אהיים זעהט זי — אן אומגליק! אפשר א העלפט פון אירע קינדער זיינען טויט. און די נארישע זון שטעהט זיך אין א ווינקעל און קוקט וואס דא וועט ווערן.

רייסט די לבנה פון כעס ארויס א בוים פון דער ערד און וויל דערלאנגען דער זון; איילט זיך אבער די זון צו, נעמט אן א פולען הויפען זאמד און א שלי- דער גלייך אין דער לבנה'ס פנים. הייבט די לבנה אן שרייען און וויינען. דערשרעקט זיך די זון, כאפט די פיס אויף די פלייצעס און אנטלויפט.

די לבנה איז באלד געקומען צו זיך און גענומען נאכיאגען די פארשייטע זון. אט, אט, און די לבנה כאפט זי, אבער די זון גיט זיך א הייב אונטער —

און שוין מיליאנען יארען ווי זיי האלטען זיך אין איין יאגען און קענען זיך נישט כאפען.

(איבערדערציילט פון י. נאגעל)



# מלחמה

פון יעקב קרעפליאק

1.

צויגען אין דער לופט און זי וויברירט, זינגט אן אן אויפהער.

מיט די טייכען האָט די זון אַ שטראַלען-שפּיל גע- פירט; אין זייערע וואַסערן האָבען פאַרביגע פיש גע- שטיפט, רויגען געוואָרען און זיך געמערט.

דער פויער האָט אין זיינע שייערן שוין אַ פלאַץ פאַר'ן נייעם שניט געמאַכט. ער איז אויפ'ן וועג אַרויס און זיין הויז באַטראַכט — אַ ירושה פון זיינע עלטערן. עס איז נאָך אַבער שטאַרק און פעסט, און עס האָט זיך צעוואַקסען זיין הויז, עס איז גרעסער און שענער גע- וואָרען. אויף די גערטנער פול גרינס. האָט ער זיך פאַרקוקט, און ס'האָט געקוואַלען זיין האַרץ. ווען ער איז די פעטע לאַנקעס אַדורך, האָט ער זיך פאַרקוקט אויף זיינע רינדער און שאָף: גאָט, ווי זיי פרוכפערן זיך! און ווען ער איז צו די פעלדער צוגעקומען, האָט אַ שטילע פרייד ביי אים אין האַרץ געפלאַסען: זיינע עלטערן, ער, זיינע קינדער האָבען די זעלבע ערד געאַקערט, מיט שווערער, שווייסיגער אַרבעט האָבען זיי זי פאַרזיט. אַבער זי איז אַ טרייע. זי באַצאָלט זיי איצט כפּל-כפּלים.

און דער ים, דער גרויסער אומענדליכער ים, האָט פון דער ווייטער פרעמד די היימישע ברעגעס גרוסען געבראַכט. שיפען און פעלקער האָבען זיך פון אַלע עקען וועלט אין די פּאָרטען געצויגען און האָבען דאָס לאַנד רייך געמאַכט.

די בערג האָבען קוילען און אייזען אַרויסגעשפיגען. דימענטען און טייערע שטיינער האָט מען אומעטום אין די שטעט און דערפער געשליפען. זאטע, געזונטע קינדער האָבען זיך אין די שולען געלערנט, געשטיפט און געשפילט זיך אויף די גאַסען און אין די פאַרקען. בחורים מיט מיידלעך האָבען אויף די גאַסען, אַיז די פאַרקען קאַ- ראהאָרען געמאַכט, געזונגען און געטאַנצט.

שיין און גליקליך איז געווען דאָס לעבען אין דעם קליינעם לאַנד. און די שאַפענדע אַרבעטער פון לאַנד

די אידיליע פון דעם קליינעם גליקליכען לאַנד

אויף דעם וואַנדער-וועג פון פעלקער זיינען געלעגען דריי לענדער.

צוויי זיינען געווען גרויסע, שטאַרקע, מעכטיגע מדינות; מיט ריזיגע פעסטונגען און מאַסען סאָלדאַטען.

דאָס דריטע לאַנד, דאָס קלענסטע, איז געלעגען צווישען זיי, עפעס מיט אַן איין-איינציגער, אַלטער פעסטונג, מיט ווינציג סאָלדאַטען, אַבער גליקליכער פון זיי ביידען.



די שענסטע צייט פון יאָר איז געקומען, הייסע טעג און דופטיגע לינדע נעכט. די ערד האָט געקוואַלען פון וואַרעמקייט און גליק. די ערד האָט פרוכט געבראַכט און אַלץ האָט געלעבט און געזונגען. אויף די פעלדער זיינען די זאָנגען פול געוואָרען. די אויבסען אין די סעדרער האָבען זיך אָנגעגאַסען, און די אָפּגעקאָשעטע לאַנקעס האָבען זיך אויף-דאָס-ניי מיט בלומען פאַרפּוצט.

זעטיגע פייגעל האָבען זיך אומעטום גענעסט, גע- שוויטשערט, געשפילט. פון צווישען די ביימער, פון צווישען די גראַזען האָט זיך אַ געזאָנג געטראָגען, און געדוכט האָט זיך, אַז אַ זילבערנע סטרונע איז אָנגע-



אבער ער מוז דורך דעם קליינעם לאנד — וועלען מיר  
עס פריער פארבראפן!

און די מענשען האבען זיך פארברידערט מיט'ן  
טויט. און ער האט אלץ ארומגעשפאצירט צווישען די  
מענשען, פארפוצט אין א מונדיר און צעשאטען א דריב-  
נעם ביינערדיגען גערויש, ווי דאס דריבנע קלאפען פון  
א פויק: „דער שונא קומט!...“

גלייך האט די ארבעט פון באפעסטיונג געקאכט  
אין דעם קליינעם גליקליכען לאנד. פון פרי באגינען  
ביז שפעט אין דער נאכט האט איבער די פעלדער טויב  
געקלונגען דער רידעל און אין די וועלדער, פארקען,  
אלייען האט פארביסען געגרילצט די זעג; און אויפ'ן  
ארט פון די אויסגעווארצעלטע ביימער האט מען זארג-  
פול מינעס פארפלאנצט, און געווארט האט מען אויף  
מענשען, וואס זאלען זיי באפייכטען מיט זייער בלוט,  
דער טויט זאל קענען שפראצען און ארויסוואקסען.

### 3.

#### דער חורבן

פון ביידע זייטען האבען זיך איצט גערוקט די חילות  
פון די מעכטיגע מדינות אויף דעם קליינעם גליקליכען  
לאנד. די שטעט האבען שוין איצט אויסגעזעהן דער-  
שלאגען, דערשטיקט פון ליידען. גאנצע גאסען זיינען  
געשטאנען פאר'יתומ'ט; די מויערן פוסט אן איינוואוי-  
נער — אמת'ע קברים-ביידלעך. יונגע מענשען האט  
מען ניט געזעהן; זיי האט מען אוועקגענומען אויף די  
שלאכטפעלדער. די איבעריגע האבען אוועקגעווארפען  
זייער ארבעט, זייער טאג-טעגליכע באשעפטיגונג און אן  
ציל ארומגעבלאנדזשעט איבער די גאסען. מענשען הא-  
בען ווי אין חלום געלעבט: געטראכט, געגאנגען, און  
יעדען האט זיך געדוכט, אז מען רעדט ניט דאס, וואס  
מען קלערט, און געקלערט האט מען און געטראכט וועגען  
טויט.

ביינאכט איז געווען חושך-שטיל. מענשען זיינען  
גע'לאפען אין די קעלערס; אין מיטען דער נאכט  
פלעגען זיי מיט פחד זיך צוהערען צום ברוטאלען, בוי-  
ערנדיגען גערויש פון די צעפעלינס. אט באלד וועט

האבען מיט אןשטרענגונג און ווירדע געארבעט און גע-  
קעמפט פאר נאך א שענערן, נאך א גליקליכערן לעבען.

נאך דער טויט האט פון א ווינקעל שוין געלויערט.  
די נאטור האט געשאפען. מענשען האבען געבויט...  
און ער האט זיך פאר'גנב'עט און שטיל מיט זיין עק-  
בויער שוין געבויערט א לאך אין דער נאך ניט פאר-  
טיגער מענשליכע געביידע...

### 2.

#### די מהומה

דאס איז דער טויט, אָנגעטאן אין א מונדיר מיט  
גאלדענע קנעפ, מיט א קאקארדע אויפ'ן שארבען, מיט  
לאקירטע שטיוועל אויף די קנאכענדיגע פיס, מיט א  
בלאנקען שווערד אויף די לענדען, ארויסגעקראכען אין די  
צוויי מעכטיגע מדינות פון די פעסטונגס-לעכער, פון די  
שטאלענע מיילער פון די הארמאטען, און געגאנגען צווי-  
שען די איינוואוינער און גערעדט:

„איר זעהט, אריבער דעם קליינעם לאנד די צווייטע  
שטארקע מדינה? זי ווערט שטארקער פון אונז, זי  
וועט פארבראפן דעם וואנדער-וועג...“ און ווי א וואך-  
רעם איז דער טויט אריינגעקראכען יעדען איינוואוינער  
אין הארצען און געזויגט די נשמה: „האלט מלחמה,  
דאָרט איז רויב אן א שיעור...“

און אויך אין דער צווייטער מעכטיגער מדינה ארי-  
בער דעם קליינעם לאנד איז דער טויט געגאנגען פאר-  
פוצט אין א מונדיר, און געטייט מיט'ן ביינערדיגען פיג-  
נער און געווארפען מיט די פוסטע לעכער-אויגען צו די  
מענשען:

„איר זעהט אריבער דעם קליינעם לאנד די צווייטע  
שטארקע מדינה, זי וועט פארבראפן דעם וואנדער-וועג...  
ביי איר איז רויב אן א שיעור...“

און באלד האט זיך געשארט דער טויט צווישען די  
אינוואוינער און צעשאטען א דריבנעם, ביינערדיגען  
גערויש, ווי פון א פויק:

„דער שונא קומט!“

די אינוואוינער פון די שטארקע מדינות האט א  
פרייד ארומגעכאפט: דער שונא קומט, דער שונא קומט!



טראַגט זיך פאר'שרפ'עט פאפיר, שפענדלעך, שטיקלעך גלאז. די הייזער האלטען אין איין ציטערן: דוין, דוין, דוין... דער האַריוואַנט ברענט פון אלע זייטען, זייערן רויך הייבען זיך צום הימעל, קויקלען זיך איבער'ן ברום. אין דער לופט טראַגט זיך מיט דונער. דער רייטוואַגן פון טויט. אימעצער פאסעוועט אומ'ברחמנות'דיג דעם הימעל מיט א שטאַלענער בייטש. עס קנאלט אין הימעל.

מחנות, מחנות טראַגן זיך אין ווילדען געלויף איבער די וואלען איינע אויף די אנדערע...

„צום זיג!“ שרייען די מחנות פון איין מעכטיגער מדינה.

„צום זיג!“ שרייען די מחנות פון דער צווייטער מעכטיגער מדינה.

און מען האָט זיי צווייען געפונען אויפ'ן וואַל, איינעם לעבען אנדערן. איינער איז געלעגן קאָנוואַלסיוו איינגעגראָבען מיט'ן פנים אראָפּ, מיט א פול מויל געביסענער ערד און מיט א שפיז אין רוקען — דאָס איז געווען דער באַזיגטער.

דער צווייטער, מיט'ן פנים צום הימעל, מיט א דורכגעשאַסענעם האַלז, מיט אַרויסגעשפּאַרט בלוט פון מויל, פון נאָז, פון די אויגען... דאָס איז געווען דער זיגער!

און אזוי זיינען זיי געלעזען איינער לעבען אנדערן, דער מיט'ן פנים ארויף און דער מיט'ן פנים אראָפּ...



פלאַצען א באַמבע און ווער ווייס וואו די שטיקער וועלען פארפליען?

בייטאָג פלעגן פארפלאַגן עראָפּלאַנען. ווי רויב־פייגל פלעגן זיי זיך טראַגן אין הימעל און זייערע פראַפעלערס פלעגן זינגען א ליד פון טויט.

אויסגעהונגערטע, פארלאָזענע קעץ זיינען איבער די גאסען אַרומגעקראַכען; מיט א רחמנות'דיג מיאָקען זיינען זיי נאָכגעלאָפּען די מענשען טריט ביי טריט — ווי הינטלעך, און שטום געבעטען עסען...

און גרויסע מענשען־פראַצעסיעס האָבען זיך באַ־וווּזען. דאָס זיינען די אַנטלאָפּענע פויערים געווען, וואָס דער טויט האָט גע־אַגט ווי איבערגעשראַקענע פייגלע פון די פעלדער; ער האָט זיי געטריבען פון דער סאָכע, פון דער בראָנע; און געהן פלעגן זיי אין זייערע קעסטע בנדים, יום־טוב־דיג געקליידט פון דעם גרויסען יום־טוב פון טויט; אָבער מיט קליינע אַרעמע פעקלעך אין די הענט, אלץ וואָס זיי האָבען באַוווּזען מיטצור־נעמען, און מיט שטייגלעך געדאַטעוועטע פייגלעך. קיין איין קרעכץ, קיין איין טרער, נאָר גאָטס קללה האָט ביי זיי אין די אויגען געברענט...

און מענשען־סאָלדאַטען פלעגן אלץ אוועקשטראַ־מען, אלץ אוועקשטראַמען. מאָדנע ערנסט פלעגן זיי געהן, אומעטיגע ווי צו א לויף. מיליטער־אויטאָס פלעגן מיט רעש פארבייפליען און אן אימה אָנוואַרפען. א ווייטאָג האָט אַרויסגעשריען פון זייער ברומען, א פאָר־לאָרענהייט האָט זיך געפילט אין זייער אַרומלויפֿען הין און צוריק. זיי פלעגן מיטברענגען מיט זיך דעם שטויב און דעם ריח פון די שלאַכטפֿעלדער און אוועקפירען צום טויט.

גרופעס סאָלדאַטען פלעגן זיך ציען צוריק מיט בלוט דורכגעזאַפּטע באַנדאַזשען, מיט צעקרימטע פנים'ער, מיט פיבער אין די אויגען, געאַרעמט און געפאַכטען פון דעם גרויסען יום־טוב פון טויט...

#### 4.

#### די שלאַכט

געל־שוואַרץ איז דער הימעל איבער דער באַפעס־טיגטער שטאָט. אין דער רויכניגער, שטיקענדער לופט



# אין א פֿרילינג-טאָג

פון 5. מאַגיסטער

|                                       |                                        |
|---------------------------------------|----------------------------------------|
| ער פּוצט די וועלט און פּוצט און פּוצט | א גלאַט-פאַרקאמט יונגע זון             |
| און רייכט אַראָפּ דעם זשאַווער.       | איז פּלוצלונג אַנגעשוואומען,           |
| די בייזע ווערען ליבליכער,             | און האָט מיט פּרישער קראַפט און פּרייד |
| די שרעקעדיגע — בראַווער.              | דאָס האַרץ אַדורכגענומען.              |
| און יעדער שונא ווערט אַ פּריינט,      | א גאַסט, אַ גאַסט, אַ ליבער גאַסט      |
| און יעדער פּריינט — אַ חבר.           | איז אויף דער ערד געקומען.              |

און טוסטו וועמען עפעס גוטס  
דערפרייט עס דיך היינט מערער;  
און טוסטו וועמען עפעס וויי  
ווערט אויפ'ן האַרץ דיר שווערער.  
אַ ליבע האַרציגקייט איז היינט  
דיין חבר און דיין לערער.

# זון אין הימעל

פון יצחק קאצענעלסאָן

|                                                   |                                     |
|---------------------------------------------------|-------------------------------------|
| זון אין הימעל! זון אין הימעל! שיקט דיין ליכט אונז | זון אין הימעל! זון אין הימעל!       |
| פאַר דעם פּויגעל אויפן צווייג,                    | שיק אונז, שיק אונז ליכט אַסך,       |
| פאַר דעם לעמעלע אין שטעלכעל,                      | ליכט אויף בערג און ליכט אין גריבער, |
| פאַר דעם הינדעלע אין שטייג.                       | ליכט אין שטוב ווי אויפן דאָך.       |

שיק דיין ליכט פאַר אַלץ וואָס אַמעמט  
אין דער שטאַט און אויפן פעלד,  
פאַר די מענשען און פאַר די גראַזען,  
פאַר דער גאַנצער, גרויסער וועלט!



# די קאץ און די שקלאפען

פון קאליל גיבראן

אידיש — נ. גראס

און דער דריטער שקלאפ האט געזאגט :  
— אפשר זעט זי די פראצעסיע פון די וועמען  
זי האט אומגעבראכט.  
און די קאץ האט געמורקעט :  
— יא, זי זעהט די פראצעסיע פון דינע אור-  
עלטערן און דיין נאכגעבורט.  
און דער פערטער שקלאפ האט געזאגט :  
— יא, עס איז זעהר גוט צו רעדען וועגען איר,  
דאס מאכט מיר אבער ניט לייכטער צו שמעקן און  
פעכערן איבער איר.

און די קאץ האט געמורקעט :  
— דו וועסט אייביג פעכערען ; ווארים אזוי  
ווי עס איז דא אויף דער ערד אזוי איז אין הימל.  
אין דער רגע האט זיך די אלטע קעניגין א ריר  
געטאן און איר קרוין איז אדאפגעפאלען אויפ'ן דיל.  
און איינער פון די שקלאפען האט געזאגט :  
— דאס איז א שלעכטער סימן.  
און די קאץ האט געמורקעט :  
— דאס וואס איז פאר איינעם א שלעכטער  
סימן איז פאר'ן צווייטען א גוטער סימן.  
און דער צווייטער שקלאפ האט געזאגט :  
— וואס וואלט געווען, ווען זי זאל זיך אויפ-  
כאפען און זען, אז איר קרוין איז ארונטערגעפאלען ?  
זי וואלט אונז זיכער געלאזט טייטען.  
און די קאץ האט געמורקעט :  
— פון דיין געבוירען אן האט זי דך מעגליך  
אומגעבראכט און דו ווייסט עס נישט.  
און דער דריטער שקלאפ האט געזאגט :  
— יא, זי וואלט אונז אומגעבראכט און זי וואלט  
דאס גערופען, זי ברענגט אפער צו די געטער.  
און די קאץ האט געמורקעט :  
— נאר די שוואכע ווערען געאפערט צו די  
געטער.


פיר שקלאפען זיינען געשטאנען און געפעכערט  
איבער אן אלטער קעניגין, וואס איז געשלאפען אויף  
איר טראן. זי האט געשנאָרַכט. און אויף דער  
קעניגיןס קני איז געלעגען א קאץ מורקענדיג און  
געקוקט פויל אויף די שקלאפען.  
דער ערשטער שקלאפ האט גערעדט און ער  
האט געזאגט :  
— ווי מיאוס איז די אלטע פרוי ווען זי שלאפט.  
זע איר פארוועלקט מויל ; און זי אטעמט ווי דער  
טייוועל וואלט זי געשטיקט.



דאן האט די קאץ געזאגט מורקענדיג :  
— זי איז ניט האלב אזוי מיאוס אין איר שלאפ  
ווי דו אין דיין וואכענדיגער פארשקלאפטקייט.  
און דער צווייטער שקלאפ האט געזאגט :  
— דער שלאפ וואלט געדארפט גלאט מאכען  
אירע קנייטשען אַנשטאָט פארטיפערען זיי. זי מוז  
חלומ'ען וועגען עפעס שרעקליכס.  
און די קאץ האט געמורקט :  
— חלואי וואלסטו שלאפען און גע'חלומ'ט פון  
דיין פרייהייט.



## דער וואָלף לערנט



האַט דער רבי געזאָגט: אויף אַ בהמה'לע זאָל-  
סטו זיך ניט פאַרקוקען.

האַט דער וואָלף נאָכגעזאָגט: אַ בהמה'לע פאַר-  
צוקען!

האַט דער רבי געזאָגט: פון היינט אָן קוּף דיר  
אין געוועלבעל אַ זעמעל.

האַט דער וואָלף נאָכגעזאָגט: אַ קעלבעל, אַ  
לעמעל . . .

אזוי האָבען זיי געלערנט. דער רבי האָט גע-  
זאָגט זיינס און דער וואָלף האָט נאָכגעזאָגט — זיינס.  
יצחק קאָצענעלסאָן.

מען האָט געבראַכט דעם וואָלף צו אַ רבי'ן, ער  
זאָל אים אויסלערנען גוטע מדות, כדי ער זאָל מער  
ניט אזוי שלעכט זיין.

אז דער וואָלף איז אַריינגעקומען, האָט אים  
דער רבי געזאָגט: אז דו קומסט ערגעץ-וואו אַריין,  
זאָג מיט אַ מילדען בליק „גוט מאַרגען!“

האַט דער וואָלף נאָכגעזאָגט: דערשטיקט און  
דערוואָרגען!

האַט אים דער רבי געזאָגט: זיי מיט אַ ריין  
געוויסען און גוט.

האַט דער וואָלף נאָכגעזאָגט: פאַרגיסען בלוט!

— מיר האָט זיך געדאַכט, איך האָב גע'חלומ'ט,  
און איך האָב געזעהן בוים-ווערים ווערען געטריבען  
פון אַ פליג אַרום דעם שטאָט פון אלטען דעמבע-בוים.  
מיר געפעלט ניט מיין חלום.

דאָן האָט זי פאַרמאַכט אירע אויגען און איז  
ווידער אַיינגעשלאָפען. זי האָט געשנאַרעט, און די  
פיר שקלאַפען האָבען געפעכערט איבער איר.

און די קאָץ האָט געמורקעט:

— פעכערט, פעכערט, נאָרען. איר צעבלאָזט  
נאָר דאָס פייער, וואָס פאַרצערט אייך.

און דער פערטער שקלאַף האָט אַיינגעשטילט  
די אַנדערע, און ער האָט לייכט אויפגעהויבען די  
קרוין פונ'ם דיל און האָט זי אָנגעטאָן דער אלטער  
קעניגין אזוי, אז ער האָט זי ניט אויפגעוועקט.  
און די קאָץ האָט געמורקעט:

— נאָר אַ שקלאַף הייבט אויף אַ קרוין, וואָס  
איז געפאלען.

אין אַ וויילע אַרום האָט די קעניגין אויפגע-  
וואכט. זי האָט זיך אַרומגעקוקט און געגענעצט.  
דאָן האָט זי געזאָגט:



# א מעשה מיט א זנאכער

פון י. חייקין

מיכילע האט זיך אכער נישט באנוגענט מיט דעם, און איינמאל ביינאכט, ווען אלע זיינען געשלאפען, האט ער זיך אריינגעכאפט צו א צווייטען פויער אין שטאל, האט ארויסגענומען דאס בעסטע פערד און עס אוועקגעפירט אין וואלד, צוגעבונדען צו א בויס און איז אוועק אהיים. אויף מארגען אין דער פרי האט ער זיך ווידער בארימט, אז ער ווייס וואו דאס פערד איז.

— געה אין וואלד, — האט ער געזאגט צום בא' — גנב'עמען פויער, — צייל אפ זיבען ביימער. ביים זיבעטען בוים וועסטו געפינען דיין פערד. דער פויער איז אוועק אין וואלד, ערשט ס'איז טאקע פונקט ווי מיכילע האט געזאגט: זיין פערד איז געשטאנען צוגעבונדען צום זיבעטען בוים. ער איז געקומען צוריק אין דארף, האט געבראכט מי-כילען א שיינע מתנה און האט געלאזט וויסען אלע פויערים, אז ביי זיי אין דארף געפינט זיך אן אמת'ער זנאכער.

פון דעמאלט אן פלעגען די פויערים קומען צו מיכילען יעדעס מאל, ווען ביי זיי פלעגט עפעס פאר-פאלען ווערען. און פארפאלען ווערען פלעגט ביי זיי אפט, ווייל דער זנאכער אליין פלעגט עס פריער צו'גנב'ענען, כדי ער זאל שפעטער קענען טרעפען.

אזוי איז דאס אנגעגאנגען א לאנגע צייט. ביז איינמאל האט געטראפען, אז ביי דעם פריץ, וואס האט געוואוינט אין א ווייטען דארף, האט מען גע'גנב'עט א קעסטעל מיט טייערע צירונג. דער פריץ איז געווען דער גאנצער באלעבאס איבער אלע ארו-מיגע דערפער. אין יענע צייטען איז געווען איינגע-פירט, אז דער פריץ האט געקענט טאן מיט די פוי-ערים, וואס ער האט געוואלט. און מחמת די פריצים זיינען געווען זעהר שלעכטע, האבען די פויערים שטארק מורא געהאט פאר זיי.

אכער כאטש דער פריץ איז געווען א רייכער, א שטארקער און א בייזער, איז ער אכער אויך געווען

ווייסט איר, קינדער, וואס איז אזוינס א זנאכער? א זנאכער איז א מענש, וואס בארימט זיך, אז ער קען אלצדינג טרעפען.

נו, איז אמאל געווען אין א דארף א פויער, מי-כילע האט מען אים גערופען, וואס האט געוואלט זיין א זנאכער. מיכילע איז געווען א פויער, ווי אלע פויערים: באארבעט זיין ערד, געאקערט, געזויט און געשניטען די תבואה, ווען זי איז צייטיג געווארען. ער איז אכער געווען א פוילער, האט ער זיך גע-טראכט:

צוליב וואס זאל איך ארבעטען, אז איך קאן בע-סער פארדינען מער, ווען איך וועל ווערען א זנאכער? ווי אזוי זשע ווערט מען אכער א זנאכער? איז דער פויער געפאלען אויף אזא מין איינפאל: ווען אלע פויערים זיינען געשלאפען און אין דארף איז געווען פינסטער, האט ער זיך אריינגע'גנב'עט צו א צווייטען פויער אין קעמערל און האט ארויסגע-שלעפט א גרויס שטיק לייווענט. דאס לייווענט האט ער אוועקגעטראגען אין פעלד און באהאלטען צווישען די גארבען שטרוי, וואס זיינען געשטאנען דארטען און געטריקענט זיך.

אויף מארגען, ווען דער בא'גנב'עטער פויער האט זיך באקלאגט, אז מען האט ביי אים אוועקגעשלעפט א שטיק לייווענט, האט מיכילע צו אים געזאגט:

— אויב דו ווילסט געפינען דיין לייווענט, געה זיך דורך אין פעלד און זוך צווישען די גארבען שטרוי. דער פויער האט נישט פאשטאנען, ווי קומט זיין לייווענט אין פעלד, אכער ער האט זיך געטראכט: וואס וועל איך אנווערען, אז איך וועל געהן? איז ער אוועקגעגאנגען אין פעלד, געזוכט צווישען די גארבען, און ווי דערשטוינט איז ער געווארען, ווען ער האט דערוועהן פאר זיך דאס גאנצע שטיק ליי-ווענט! ער איז גלייך אוועק צוריק אין דארף און דערציילט די פויערים, אז מיכילע האט טאקע גע-טראפען, אז ער איז אן אמת'ער זנאכער.



צייט האט ער געטראכט און געטראכט און ס'איז גע-  
בליבען ביי אים, אז די איינציגע זאך, וואס ער דארף  
טאן, איז אנטלויפן. אבער ווי אזוי אנטלויפט מען  
אין אזא פינסטערער נאכט, ווען דער וועג איז אים  
ניט באקאנט? איז ביי אים געבליבען, ער זאל אנט-  
לויפן פארטאג.

ביי די פויערן זיינען דאמאלסט קיין זיגערס ניט  
געווען. די צייט פלעגן זיי דערקענען נאך דעם  
קריי פון דעם האן. איר ווייסט דאך, קינדער, אז א  
שעה פארטאג הייבען אן קרייען די הענער. דאס  
ערשטע מאל קרייען זיי, ווען ס'איז נאך ווייט צו  
טאג; דאס צווייטע מאל — ווען ס'איז שוין נענט-  
טער; דאס דריטע מאל — ווען ס'איז שוין גאר  
נאענט צו טאג. נו, האט מיכילע באשלאסען צו  
לאזען זיך לויפן, ווי גאר ער וועט דערהערען דעם  
דריטען קריי.

ס'פארשטייט זיך, אז דערווילע האט ער זיך ניט  
געלייגט שלאפען. א גאנצע נאכט איז ער אומגע-  
גאנגען איבער'ן צימער און מיט אומגעדולד געווארט  
אויפ'ן קריי פון די הענער.

די גנבים, וואס האבען גע'גנב'עט די צירונג,  
האבען אבער אויך ניט געשלאפען. זיי זיינען געווען  
אין דרייען און אלע זיינען זיי געווען פונקט אזוי  
נאריש, ווי דער פריץ און די פויערים. און ווען זיי  
האבען זיך דערוואוסט, אז א זאכער איז געקומען,  
האבען זיי געגלויבט, אז ער וועט זיכער טרעפן  
ווער עס האט גע'גנב'עט די צירונג, און דעמאלט  
זיינען זיי פארפאלענע. א גאנצע נאכט זיינען זיי  
געזעסען און געטראכט וואס צו טאן. און ביי זיי  
איז געבליבען, אז איינער פון זיי זאל אוועקגעהן און  
שטעלען זיך הינטער דעם זאכערס טיר און צוהערען  
זיך, וואס דארטען קומט פאר.

דער גנב איז אוועקגעגאנגען און איז אנגעקומען  
צום זאכערס טיר פונקט דעמאלט, ווען דער ער-  
שטער האן האט א קריי געטאן. הערט ער ווי דער  
זאכער רופט אויס:

— נו, א דאנק גאט, וואס איינער איז שוין דא;  
איצט דארף מען ווארטען אויף די איבעריגע צוויי.  
דער גנב איז געווארען א פארציטערטער. ער  
האט ניט געוואוסט, אז דאס האט מיכילע געמיינט

אזוי נאריש, ווי די פויערים, וואס האבען ניט געקענט  
ניט ליינען און ניט שרייבען. ווען ער האט זיך  
געכאפט, אז עס פעלט ביי אים דאס קעסטעל מיט  
צירונג, האט ער זיך גאר ניט גע'דאגה'ט. ער האט  
געוואוסט, אז אין איינעם פון זיינע דערפער געפינט  
זיך א פויער א זאכער. נו, וועט ער שיקען נאך אים  
און יענער וועט אים שוין געפינען זיין צירונג.

און אזוי האט ער טאקע געטאן.

ווען צו מיכילעס הויז איז צוגעפארען דעם  
פריצ'ס א שליח און האט אים געזאגט, אז דער פריץ  
ווייל ער זאל שוין פארען צו אים און אויסגעפינען די  
גנבה, — איז ער געבליבען א טוימער. ניט פארען —  
האט ער ניט געקאנט, ווייל ער האט מורא געהאט  
פאר'ן שטרענגען פריץ; יא פארען — האט ער נאך  
מער מורא געהאט: ער האט דאך גארנישט ניט  
געוואוסט וועגען דער צירונג, ווייל ניט ער האט דאס  
גע'גנב'עט.

עס האט אים אבער גארנישט ניט געהאלפען:  
ער האט געמוזט פארען.

ווען ער איז אנגעקומען צום פריץ, האט אים  
יענער דערציילט די גאנצע געשיכטע וועגען דער  
גנבה און האט אים געהייסען אפזוכען די צירונג.  
— איך ווייס, — האט דער פריץ געזאגט, —  
אז דו קענסט דאס מיר באלד ניט זאגען. איך וועל  
דיר דערפאר געבען א גאנצע נאכט צייט צו באטראכ-  
טען. מארגען אין דער פרי מוזטו מיר געבען אן ענט-  
פער. אויב דו טרעפסט, קריגסטו פון מיר זעהר א  
רייכע מתנה; טאמער ניט, — וועל איך דיר בא-  
שטראפען מיט שטיין.

און ער האט גלייך צוגערופען איינעם פון זיינע  
דינער און געהייסען אפפירען מיכילען אין א בא-  
זונדער שטיבעל, וואס האט זיך געפונען אין דעם  
פריצ'ס גרויסען הויף.

ווען מיכילע איז געבליבען איינער אליין אין  
שטיבעל, האט ער ערשט קלאר פארשטאנען ווי ביי-  
טער אים איז. ער האט געוואוסט, אז דער פריץ  
וועט האלטען ווארט און וועט שטרענג באשטראפען.  
ס'ידען ער זאל טרעפן וואו די צירונג געפינט זיך; —  
אבער ווי אזוי קען ער טרעפן, אז ער האט ניט גע-  
גנב'עט? וואס זשע זאל ער איצטער טאן? א לאנגע



ווען דער פריץ איז אויפגעשטאנען אין דער פרי, האט ער גלייך געשיקט נאך מיכילען.

— נו, האסטו שוין געפונען מיין צירונג?

— ניין, האט מיכילע געענטפערט, — אבער אויב איר וועט געהן מיט מיר, וועל איך אייך ווייזען וואו דאס ליגט באגראבען.

דער פריץ האט געהייסען זיין דינער נעמען מיט זיך א רידעל און איז אַוועק מיט מיכילען זוכען די צירונג. מיכילע איז געגאנגען פארויס מיט א גרויסען שטעקען. ער איז צוגעגאנגען צו יעדען בוים, האט א קלאפ געטאן מיט'ן שטעקען און געזאגט:

— ניין, דא איז גארנישט ניטא. קומט ווייטער. מיכילע האט געוואוסט, אז די צירונג איז באגראבען אונטער דעם צענטען בוים, אבער ער איז געווען זעהר א כימערע, האט ער געוואלט דער פריץ זאל מיינען, אז ער דערקענט נאכ'ן קלאפ נאך, צי דא איז אונטען באהאלטען דאס קעסטעל.

זיי זיינען ענדליך צוגעקומען צו דעם צענטען בוים. מיכילע האט א קלאפ געטאן מיט'ן שטעקען און האט א קאמאדעווע געטאן צום באדינער:

— גראב!

דער באדינער האט גענומען גראבען מיט'ן רידעל און אין גיכען האט זיך טאקע פון אונטער דער ערד באוויזען דאס שיינע דעקעל פונ'ם קעסטעל!

דער פריץ איז געווען אויסער זיך פאר שמחה, ווייל א חוץ דעם, וואס די צירונג איז ווערט געווען א סך געלט, איז דאס ביי אים געווען א ירושה פון זיינע עלטער-עלטער זיידעס. ס'פארשטייט זיך, אז מיכילען האט ער באלוינט מיט א סך געלט און מיט רייכע מתנות און האט אים אַוועקגעשיקט אהיים. ווען מיכילע האט זיך אומגעקערט צוריק אין דאָרף, איז ער ביי זיך געוואָרען גאר גרויס. גנב'ענען האט ער אנגעהויבען נאָר טייערע, ווערטפולע זאכען. און אז די באַגנב'עטע פלעגען קומען צו אים, פלעגט ער ביי זיי בעטען א סך געלט פאר אויסזאגען.

ווער ווייס ווי לאנג דאס וואלט אנגעהאלטען, ווען מיט מיכילען טרעפט זיך ניט איינמאל אן אומגליק.

איינמאל, ווען מיכילע איז געקראכען גנב'ענען א פערד ביי א פויער, האט זיך דעם פויערס גרויסער

דעם האָן, וואָס האָט געקרייט. ער איז גלייך אַוועק-געלאָפּען אָן אַטעם צו די איבעריגע צוויי גנבים.

— ברידער, ס'איז שלעכט: ער ווייס שוין אלץ. מיר זיינען פארפאלענע!

און ער האט דערציילט אלץ, וואס מיט אים האט געטראפּען. די איבעריגע גנבים האבען אבער גערעכענט, אז אפשר האט זיך דאס אים אויסגעגעבען, אז ער האט געהערט. איז ביי זיי געבליבען, אז דער ערשטער גנב זאל געהן מיט נאך איינעם פון זיי.

זיי האבען זיך גלייך געלאזען געהן, אבער ווי נאך זיי זיינען צוגעקומען נאָענט צום זנאכערס טיר, האט פונקט א קריי געטאן דער צווייטער האָן, און זיי האבען גלייך דערהערט, ווי דער זנאכער רופט אויס:

— נו, א דאנק גאט, וואס צוויי זיינען שוין דא; איצט דאָרף מען וואַרטען אויפ'ן דריטען.

איצט זיינען זיי שוין געווען זיכער, אז דאס האט זיך זיי ניט אויסגעגעבען. זיי זיינען גלייך אַוועק-געלאָפּען צום דריטען און ביי זיי איז געבליבען, אז זיי זאלען אלע געהן צום זנאכער, מודה זיין זיך און בעטען, ער זאל אויף זיי רחמנות האבען און ניט אויסזאגען דעם פריץ, אז זיי זיינען דאס די גנבים.

אבער ביז זיי האבען זיך איינגעקערט צו קומען אין דרייען צום זנאכערס טיר, איז שוין געוואָרען נאָענט צו טאָג. ווען זיי זיינען שוין געווען לעבען דער טיר, האט זיך דערהערט דער דריטער קריי, און מיכילע האט אויסגערופען:

— נו, איצט איז שוין דער דריטער אויך דא! און האט גלייך אן עפען געטאן די טיר און האט זיך געוואלט לאזען לויפן, אבער די דריי גנבים האבען אים פארשטעלט דעם וועג. זיי זיינען אלע אנידערגעפאלען פאר אים אויף די קני און אנגע-הויבען בעטען:

— האב רחמנות אויף אונז, גיב אונז ניט ארויס! מיר וועלען דיר אומקערען ביז א ברעקעל צירונג, אבער זאג ניט אויס דעם פריץ, אז מיר זיינען די גנבים.

און זיי האבען באלד דערציילט מיכילען, אז דאס קעסטעל מיט צירונג איז באהאלטען אין דער ערד אונטער א בוים אין וואלד.





קודלאטער הונט אזוי שטארק צעכילט, אז דער פויער  
האט זיך אויפגעכאפט פון שלאף און איז ארויסגע-  
לאפען אין הויף.

ער האט אנגעכאפט דעם גנב פאר'ן ברוסט, האט  
אים עטליכע מאל א טרייסעל געטאן, און ווען ער  
האט דערקענט, אז דאס איז מיכילע, האט ער אויס-  
געשריען:

— איצט פארשטיי איך שוין, ווי אזוי דו ביסט  
דאס געווארען א זנאכער!

ווען עס איז געווארען טאג, איז שוין דער גאנצער  
דארף פויערים געווען ארום מיכילען. אלע זיינען  
זיי געווען ביז און אויפגערעגט. מ'האט אים גע-  
סטרעשט מיט די פויסמען, געוואלט שלאגען, הרג'ע-  
נען, פארווארפען מיט שטיינער. אבער דא האט זיך  
אריינגעמישט אן אלטער קלוגער פויער.

— ברידער! — האט ער אנגעהויבען רעדען צו  
די פויערים. — צוליב וואס זאלט איר טאן אן עבירה  
און הרג'ענען א מענשען? טאקע א גנב, אבער פארט  
א מענש! קלעפ קומט אים טאקע, אבער ווי אזוי  
וועט איר, ארענטליכע מענשען, צורירען זיך מיט  
אייערע הענט צו אזא מיאוס'ען נפש? לאמיר אים  
בעסער ארויסטרייבען פון דאנען און זאל ער אהער  
קיינמאל מער נישט קומען! און מיר וועלען בעסער  
געהן צו אים אהיים און זעהן, וואס ער האט דארט  
ביי אונז אנגע'גנב'עט.

און טאקע גלייך האט זיך דער אלטער פויער  
געלאזט געהן צו מיכילען אין הויז און די איבעריגע  
פויערים נאך אים.

ביי מיכילען אין הויז האבען זיי געפונען א  
גרויסען פארמעגען און אן א שיעור זאכען, וואס  
זיינען ווערט געווען א סך געלט. זיי האבען אבער  
נישט געוואוסט, וואס צו טאן מיט דעם: אייניגע  
האבען געזאגט, אז מען דארף אויסגעפינען די בא-  
גנב'עטע און דאס זיי אומקערען; אנדערע האבען  
געזאגט, אז מען דארף דאס צעטיילען גלייך צווישען  
אלע פויערים.

דא האט זיך ווידער אריינגעמישט דער אלטער  
פויער:

— ברידער, — האט ער געזאגט, — וואס וועט  
אונז ארויסקומען דערפון, וואס מיר וועלען זיך אלע

צעטיילען מיט'ן געלט? קיין סך וועט דאך קיינעם  
נישט אנקומען. אט שמעהען מיר דא א גאנצער דארף  
מיט פויערים, אזוי ווי די נארען. פארוואס? דער-  
פאר, וואס מיר האבען געלויבט אין זנאכערס! און  
ווייסט איר פארוואס מיר האבען געלויבט? דער-  
פאר, וואס מיר זיינען נישט געלערנט. אט פארוואס  
יעדער שווינדלער קען אונז אפנארען!

— אמת, אמת, — האבען אלע פויערים צוגע-  
שאקעלט מיט די קעפ.

— טא אויב אזוי, — האט דער קלוגער פויער  
ווייטער אנגעהויבען, — לאמיר בעסער פאר'ן געלט  
אויסבויען א שול פאר אונזערע קינדער. זאלען כאטש  
אונזערע קינדער לערנען און זיין קליגער פון אונז.  
דעם אלטענס רייד זיינען געפעלען געווארען אלע  
פויערים, און טאקע דא אויפ'ן ארט איז באשלאסען  
געווארען בויען א שול.

מען האט זיך אינגיכען גענומען צו דער ארבעט  
און מען האט אוועקגעשטעלט א גרויסע, שיינע גע-  
ביידע, וואס דאס דארף האט נאך קיינמאל נישט גע-  
זעהן.

די געביידע שמעהט נאך ביז היינטיגען טאג.  
טויזענטער קינדער האבען זיך דארטען געלערנט און  
זיינען אויסגעוואקסען קלוגע און געלערנטע מענשען.  
קיינער אין דארף גלייבט שוין איצט נישט אין זנא-  
כערס, אבער אלע האבען זיי ליב רעדען וועגען מי-  
כילע דעם זנאכער. און זייערע רייד ענדיגען זיי  
אלעמאל מיט די ווערטער:

— סוף גנב לתליה! (א גנב מוז סוף כל סוף  
אריינפאלען).



## ביינאכט האט גערעגענט

פון נפתלי גראס

ביינאכט האט א רעגען גערעגענט  
 אין דער ארומיגער געגענט;  
 פארשטעלט פאר'ן פענסטער די שמערען,  
 געלאשען פאר'ן הויז דעם לאמטערען,  
 גערעגענט אזוי אויפ'ן דאך,  
 און אויף דעם וועכטער אויף וואך.



## נאכ'ן רעגען

פון הערצל שפערבער

וועט זיך נאך שטעלען דער רעגען,  
 וועלען די וואלקען פארפליען,  
 און ביי דער זייט פון די וועגען  
 וועלען זיך רינעלעך ציען.

לויטער וועט ווערען דער הימעל,  
 לייכט וועט א ווינטעלע בלאזען;  
 פרישער און גרינגער אויפאטעמען  
 וועלען די ביימער און גראזען.

און אויף דעם לויטערען הימעל  
 וועט זיך באווייזען א בויגען,  
 ליכטיגע בונטע קאלירען  
 וועלען פארבלענדען די אויגען.

זינגענדיג וועלען זיך פייגעל  
 לאזען דעם הימעל אנטקעגען,  
 און מיט פריידען זיי וועלען  
 זינגען צו נאט פאר'ן רעגען.

## דער פויער גיט דעם דייטש ריינע מיי

באצרכייט פון א. ווילנער

קומען אמאל צו מיר א גאסט, וועל איך אויך האבען  
 וואס צו דערלאנגען צום מיי.

האט זיך געמאכט, אז דער זעלבער סוחר איז  
 געקומען צום פויער צו גאסט. פארשטעהט זיך, אז  
 דער פויער האט געוואלט זיך אויספיינען פאר'ן סוחר  
 און האט אים געגעבען עסען און טרינקען פון דעם  
 בעסטען. נאכ'ן עסען האט דער פויער צוגעטראגען  
 דעם סוחר א גלאז מיט עפעס געדיכטס.

„וואס איז דאס?“ — האט דער דייטש פאר-  
 וואנדערט געפרעגט.

„פארשטעהסטו מיך, — האט דער פויער געענט-  
 פערט מיט א שמייכל, — ווען איך בין געווען ביי  
 דיר צו גאסט, האסטו מיך מכבד געווען מיט מיי.  
 ביי דיר האט מען בלויז געגעבען דאס וואסער פון  
 דער מיי, און איך האב דאס וואסער אויסגעגאסען  
 און גיב דיר ריינע מיי...“

א רייכער פויער פלעגט פירען געשעפטען מיט  
 א דייטשישען סוחר. איז זיך איינמאל דער פויער  
 מיישט, ער וועט צופארען צום סוחר זעהן, ווי עס  
 לעבט זיך עפעס אין דייטשלאנד. געקומען צום  
 סוחר, האט אים יענער אויפגענומען זעהר פיינ, ווייל  
 דער דייטשער סוחר פלעגט טאן גרויסע געשעפטען  
 מיט'ן רוסישען פויער. איינמאל נאכ'ן עסען דער-  
 לאנגט מען מיי צום מיישט.

„וואס איז דאס?“ — פרעגט דער פויער.  
 „דאס איז די בעסטע מיי, וואס מען קריגט דא,  
 — האט דער סוחר געענטפערט. — ביי אונז איז א  
 מנהג צו טרינקען מיי.“

דער פויער האט זיך נאכגעפרעגט, וואו מען  
 קריגט מיי, און האט איינגעקויפט עטליכע פונט,  
 מיטצונעמען מיט זיך אהיים.  
 „ע, — טראכט זיך דער פויער, — עס וועט



# מאי און אויפלעבונג

פון י. ב. ביילין

וואָס ליבען זיי ארבייט. פאַרדונגען זיינען מענשען  
איינער צום צווייטען, אזוי ווי די אמאָליגע קנעכט. וואָס  
קען מען איצט וויסען פון פרייהייט אָדער פון  
אמת? ווער קען הנאה האָבען פון לעבען, אויסער אַ  
גאנץ קליינער טייל פון אלע מענשען? ווער קען זיך  
פרייען מיט דער וועלט, מיט איר אויפלעבונג, מיט אלע  
שיינע זאכען, וואָס זיינען דאָ אויף איר, אז אַ קליינער  
טייל האָט פון דעם צופיל און דער גרעסטער טייל, וואָס  
באַשאַפט אַלץ, האָט דערפון אזוי גוט ווי גאָרניט?

האַפּען טאקע און שטרעבען אלע בעסערע מענשען  
אויף דער וועלט צו איבעראַנדערשען דאָס גאנצע לעבען,  
אַפּצושאַפּען די אומגערעכטיגקייטען און צעטיילען די  
אוצרות פון דער ערד צו אלע מענשען גלייך.

שטעלען זיך טאקע אומעטום אַנטקעגען די מאכט-  
האַבער, די רייכע און די שטאַרקע און האלטען צוריק  
מיט אלע זייערע כחות די אַנקומענדיגע מחנות פון די  
אויפגעקלערטע ארבעטער.

ווערט פאַרוואַנדעלט אַט דער שיינער, בליענדער  
טאָג פון אַן אויפגעוואַכטער וועלט אין אַ צוואַנג-  
שטויס צווישען די קלאַסען, אין אַ ביטערער מלחמה  
צווישען מענש און מענש.

דאָס איז יעצט.

אייביג אָבער וועט אזוי ניט אָנהאַלטען. מיר  
האַפּען, אז נאָך אין אונזער לעבען וועט דער קאמף פון  
דער נייער וועלט אַקעגען דער אַלטער פאַרענדיגט ווערען.

זיגען וועט די נייע וועלט. די אַלטע מוז אַפּטרעטען.  
די וועלט וועט זיך מער אויף קלאַסען ניט שפאַלטען!  
און מאַי וועט ווערען אַ יום-טוב פאַר אלע מענשען,  
ווי עס איז פאַר דער גאַנצער נאַטור.

נישט אומזיסט האָבען די אויפגעקלערטע ארבעטער  
פון דער גאַנצער וועלט אויסגעקליבען דעם ערשטען טאָג  
אין חודש מאַי פאַר זייער יום-טוב.

דאָס איז דער טאָג, וואָס כמעט אויף דער גאַנצער  
ערד הייבט אַן אויפצולעבען די נאַטור. זי באַקליידט זיך  
און באַצירט זיך מיט יונגע, שמעקענדיגע גרינסען, מיט  
פרישע ערשט-געבוירענע בלומען, און וואו מען געהט  
און שטעהט רייסט זיך אַלץ פון דר'ערד אויפצוהייבען  
זיך, אויסצוגלייכען זיך און צו שטרעקען זיך אַקעגען דער  
ליכט, אַקעגען דער זון.

ווען קען זיין אַ שענערער טאָג פאַר אַ יום-טוב, וואָס  
מענשען האָבען פאַר זיך אַליין געמאַכט? דאָס איז דאָך  
צום ערשטען מאל אין דער גאַנצער מענשליכער געשיכטע,  
אז מענשען פון פאַרשידענע פעלקער זאָלען אַליין דער-  
קלערען אַ יום-טוב, אַן פאַרשריפטען אָדער פאַרזאָגען פון  
אַ בלומר'שטען הייליגען, אָדער אַ פאַרגעשטעלטען גאָט.

וואָס קען זיין אַ שענערער יום-טוב, אויסגעקליבען  
פון די מענשען אַליין, צו פייערן ניט דאָס, וואָס עס איז  
געווען, נאָר דאָס, וואָס עס דאַרף ערשט קומען?

דער מאַי-יום-טוב פון די ארבעטער איז אַ יום-טוב,  
וואָס קוקט זיך ניט בלויז אום צוריק אויף זאכען און גע-  
שעהענישען פון אמאָליגע צייטען, נאָר אַ יום-טוב, וואָס  
צייכענט אַן דעם וועג, ווי אזוי די וועלט דאַרף איצטער  
זיין.

שווער, זעהר שווער, האָרעווען איצט אונזערען על-  
טערן, אז מיר זאָלען ניט דאַרפּען הונגערן און ארומגע-  
האַנגען און נאָכעט. פאַר קויפט זיינען איצט די  
ארבעטער פון כמעט אלע לענדער צו זייערע באַלעבאַטים,



# טאג-בוך פון א שול-אינגעל

פון דאמיטשים

דאס אינגעל פון קאלאבריע

שבת, דעם 22-טען.

האָט אויף דער לאַנד-קארטע אָנגעוויזען, וואו קאלאבריע איז און וואו רעדושיא געפינט זיך. נאָכדעם האָט ער אויסגערופען:

— ערנעסטא דעראַסי.

דאָס איז געווען אַ תלמיד, וואָס פלעגט אַלעמאָל באַקומען דעם ערשטען פּרייז.

דעראַסי האָט זיך אויפגעשטעלט.

— קום צו אַהער.

דעראַסי איז אַרויס פון זיין פאַרטע, איז צוגע-  
גאַנגען צום טיש און געשטעלט זיך אַנטקעגען דעם קא-  
לאַבריער.

— אַלס דער ערשטער תלמיד אין קלאַס, — האָט  
דער לערער צו אים געזאָגט, — גיב אַ קוש דעם נייעם  
חבר. דאָס וועט זיין אַ שלום-עליכם פון דעם גאַנצען  
קלאַס; אַ קוש פון די קינדער פון פיעמאַנט צו דעם זון  
פון קאלאבריע.

דעראַסי האָט אַ קוש געטאָן דעם אינגעל און גע-  
זאָגט מיט זיין קלינגענדער שטים:

— מיר גריסען דיך מיט דיין אָנקום אַהער!

דער קאלאבריער האָט אים געענטפערט מיט צוויי  
הייסע קושען אין ביידע באַקען. מיר אַלע האָבען אַפ-  
לאָדירט.

— שטילער! — זאָגט דער לערער: — מען פאַטשט  
ניט בראַוואַ אין דער צייט פון לערנען.

ס'האָט אָבער אויסגעזעהן, אז אים אַליין געפעלט  
עס אויך.

דער לערער האָט צוגעפירט דעם נייעם תלמיד צו  
אַ פאַרטע און אים אָנגעוויזען זיין אָרט. קוים האָט  
דער קאלאבריער פאַרנומען זיין פּלאַץ, האָבען זיינע  
שכנים אָנגעהויבען באַשענקען אים מיט מתנות: ווער  
אַ שטאַלענע פּען, ווער אַ בילדעל, און איין אינגעל פון  
גאָר דער לעצטער באַנק האָט אים איבערגעשיקט אַ שוויי-  
דישע מאַרקע.

איבערגענו. פון י. ל. ד.

נעכטען פאַרנאכט האָט אונז דער לערער איבערגע-  
געבען די לעצטע נייעס וועגען דעם צושטאַנד פון דעם  
אומגליקליכען ראַבעטי. ער האָט געזאָגט, אז ראַבעטי  
וועט אַ לאַנגע צייט מוזען געהן אויף קוליעס. ווען ער  
האָט עס אונז דערציילט, איז אַריין דער דירעקטאָר מיט  
אַ קליין אינגעלע. דער דירעקטאָר האָט עפעס געזאָגט  
דעם לערער אויפ'ן אויער און איז אַרויס פון קלאַס-צימער.  
דאָס אינגעל איז געווען אָנגעטאָן אין אַ טונקעלען קאָס-  
טיום, פאַרגאַרטעלט מיט אַ שוואַרצען רימענעם גאַרטעל,  
די האָר — שוואַרץ און דאָס פנים — טונקעל-ברוין. ער  
האָט אויגעזעהן ווי דערשראָקען און פון אונטער די גע-  
דיכט-צונויפגעוואַקסענע ברעמען האָבען פחד'ניש געקוקט  
אויף אונז זיינע צוויי גרויסע שוואַרצע אויגען. דער  
לערער האָט אים אָנגענומען ביי דער האַנט און זיך  
געווענדט צום קלאַס:

— איר דאַרפט צופרידען זיין, קינדער! היינט  
קומט אָן צו אונז אין שול אַ נייער תלמיד פון זעהר אַ  
ווייטער געגענט. ער קומט פון רעדשיא אין קאלאבריע.  
זיין געבורט-שטאָט איז העכער פון פינף הונדערט מייל  
ווייט פון דאַנען. איר דאַרפט ליב באַקומען אַייער ברודר  
דערל, וואָס איז געקומען צו אַייד פון אזא ווייטען וועג.  
זיין געבורט-אָרט האָט באַשענקט איטאַליע מיט אַ סך  
גרויסע מענשען און טיכטיגע אַרבעטער. ער קומט פון  
איינעם פון די שענסטע טיילען פון איטאַליע. ער קומט  
פון דאַרטען, וואו עס וואַקסען געדיכטע וועלדער און  
וואו עס ציען זיך הויכע בערג. און דאָס פּאָלק, וואָס  
באַזיצט דאָס שיינע לאַנד, איז אַ פעהיג און אַ העלדיש  
פּאָלק. איר זאָלט אים ליב האָבען, כדי ער זאָל ניט  
פילען, אז ער איז ווייט פון זיין היים; ווייזט אים, אז  
אַן איטאַליעניש אינגעל וועט אומעטום געפינען ברידער,  
אין וועלכער שול ער זאָל ניט אָנקומען.

דאָ איז דער לערער צוגעגאַנגען צו דער וואַנט און





„מעדיסאן סקווער גארדען“ א ריר טאן פון ארט. דאס וואלט, דאכט זיך, קיינמאל ניט מעגליך געווען. אבער איין אונז (געדענקט: איין אונז) ראדיום וואלט געקענט באווייזען דעם קונץ — דעם גאנצען „מעדיסאן סקווער גארדען“ א פולען געפאקט מיט מענשען אויפהייבען אויף א מייל די הייך. אדער: ווען מען באקומט א שטיק ראדיום די גרויס ווי אן אויטאמאביל, וואלט ער געקענט ארומפירען א גרויסע שיף איבער'ן אקעאן אין משך פון צוויי טויזענט יאר!

זעהר א גוטע זאך אט-אדער ראדיום. די צרה איז נאך, וואו נעמט מען אים. דעם לעצטען יאר האט מען אין אראנזש, נירזשוירי, איבערגעשמאלצען 6000 טאן פעכבלענדען, און דער רעזולטאט פון א יאר ארבעט איז געווען איין אונז. . . . ראדיום? — נין, ערשט ראדיום-זאלין. אויף צו באקומען דעם ריינעם מעטאל ראדיום וואלט מען געדארפט ארבעטען צוויי מאל אזוי פיל. דער פאר קאסט ער טאקע אזוי טייער. אזוי האט פארא-יארען די רעגירונג פון שטאט ניריאק באצאלט \$225,000 פאר א פיצעלע ראדיום-זאלין, וואס מ'האט עס קוים גע-קענט זעהן. אדער: אן אונז ריין גאלד קאסט 20 דאלער און אן אונז ראדיום-זאלין קאסט \$3,000,000 . . .

### מאדאם קוריע אין אמעריקע

דעם 12-טען מאי איז מיט דער שיף „אלימפיק“ גע-קומען אין ניריאק מאדאם מאריע קוריע, די אנטדע-קערין פון דעם וואונדערבארען מעטאל ראדיום. מאדאם קוריע איז א פוילישע. איר מיידעלשער נאמען איז סקלאדאווסקי. זי איז געבארען געווארען אין 1867. צו 16 יאר האט זי געענדיגט מיט א גאלדענעם מעדאל די גימנאזיע אין ווארשע. זי איז גלייך אריין אין קראקווער אוניווערזיטעט און האט געארבעט דארטען אין דער פיזישער און כעמישער לאבאראטאריע. שפע-

### עפעס וועגען ראדיום

דאס ווארט ראדיום נעמט זיך פונ'ם לאטייניש-שען ווארט „ראדיום“. ראדיום מיינט — שטראל. מען האט אים דערפאר אנגערופען ראדיום, ווייל ער האט די אייגענשאפט ארויסצולאזען פון זיך שטראלען. ראדיום אלץ האט די אייגענשאפט פון אויסשטראלונג. ראדיום איז א מעטאל, אזוי ווי אייזען, זילבער און גאלד. אבער מיט זיין אויסשטראלונג קאן ער אויפטאן וואונדער. א פראפעסאר פון פאריז האט געהאלטען א פיצעלע ראדיום אין זיין וועסט. דער ראדיום איז געווען אין א מעטאל-לענער רער. מיט אמאל האט דער פראפעסאר דערפילט א ווייטאג אויף יענעם פלאץ, וואו דער ראדיום איז גע-לעגען. ער טוט א קוק — אויפ'ן לייב איז ביי אים אן אנצינדונג. דאס האבען אים די שטראלען פונ'ם ראדיום אפגעברייט. פון דעמאלט אן האט מען אנגעהויבען בא-נוצען זיך מיט ראדיום אין היילען הויט-קראנקהייטען. די רעזולטאטען זיינען זעלטענע. מאדאם קוריע זאגט, אז ווען מען וועט זיך אויסלערנען ווי איינצושפאנען די שטראלען פון ראדיום, וועט מען מיט זיי קאנען היילען אלערליי סארטען קאנסערס.

די שטראלען פון ראדיום זיינען שרעקליכע לויפערס, כמעט בעסערע לויפערס פון די ניריאקער „באס“, וואס לויפען פארשוויצט און פארסאפעט איבער די גאסען פון שטאט. ווען אזא לויפער וואלט געהאט די שנעלקייט פון די ראדיום-שטראלען, וואלט ער אין איין סעקונדע געקענט זיבען מאל ארומלויפען ארום-און-ארום דער ערד. דאס מיינט, אז די שטראלען פון ראדיום לויפען דורך 160 טויזענט מייל אין איין סעקונדע.

נאך ראדיום איז א בריה ניט בלויז אויף לויפען, ער באזיצט אזוי פיל קראפט, וואס איז אין לשער. שטעלט אייך פאר וויפיל מענשען מיט פערד, מיט מאשינעס, מען וואלט געדארפט איינשפאנען, מען זאל דעם ניריאקער



צופרידענקייט מיט איר ארבעט, האָט מען איר דערלאנגט אַ מתנה אַ ברעקעלע ראדיום, וואָס האָט געקאָסט איבער 100,000 דאָלער. דאָס געלט איז געשאַפֿען געוואָרען צווישען די געלערנטע פרויען אין אמעריקע.

### היילען קראנקע דורך דראַטלאַזען טעלעפאָן

אַ סך פראכטישיפען, וואָס פארקערען צווישען אמעריקע און אנדערע לענדער, פירען ניט מיט זיך קיין ספּעציעלע דאָקטוירים; און ווען אַ מאַטראָז ווערט קראַנק, היילט מען אים אויף דער שיף מיט וואָס עס מאַכט זיך, אָדער ער ליגט קראַנק ביז די שיף לאַנדט ערגעץ אין אַ פאָרט.

אַזוי ווי אַזאַ צושטאַנד פירט צו גרויסע אומבאַקוועמליכקייטען און געפאָרען, האָט דער מאַטראָזען-אינסטיטוט פון ניו-יאָרק איינגעאָרדענט ביי זיך אין די קלוב-צימירען אַ גרויסען ראדיאָפאָן, וואָס קאָן זיך צונויפערען מיט די ווייטסטע שיפען. אין פאל אַ מאַטראָז וועט קראַנק ווערען, וועט מען זיך גלייך אָנפֿרעגען ביים דאָקטער, וואָס וועט שטענדיג זיצען ביים ראדיאָפאָן און ער וועט ענטפערען וואָס פאָר אַ רעצעפט צו נוצען.

די דאָזיגע איינריכטונג וועט ראטעווען דאָס לעבען פון אַ סך מענשען.

(וויסענשאַפט. מאָנאַט. אפריל.)

### זיי עסען דאָס פלייש פון די טויטע

דזשאַן ראָסקאו, אַ פראַפּעסאָר פון קיימברידזשער אוניווערזיטעט, ענגלאַנד, האָט אָנומעלט אַרומגערויט אין אַפריקע צווישען די ווילדע שבטים. ער דערציילט, אַז עטליכע שבטים, וואָס וואוינען אַרום דעם טייך וויקטאָריאַ נאָנאָ, עסען אויף זייערע אייגענע מענשען, אַזוי שנעל ווי זיי שטאַרבן. זיי מאַכען אַפילו ניט קיין אונטערשיד צווישען איינעם, וואָס שטאַרבט נאַטירליך און איינעם, וואָס שטאַרבט פון אַ געפערליכער קראַנקהייט. די מערסטע פון די שבטים זיינען כמעט שטענדיג קראַנק און שוואַך אַנטוויקעלט.

(וויסענשאַפטליכע מאָנאַטשריפט, אפריל.)



טער איז זי אַוועק אין פאָרו, און אין דער פיזישער לאַבאָראַטאָריע פון דער שטאַטישער שול האָט זי געאַרבעט אונטער דער אויפזיכט פון איר מאַן פראַפּעסאָר פיער קוריע. אַרבעטענדיג אויף דער ראדיאָ-אַקטיווקייט (אויס-שטראַלונג) פון געוויסע מעטאַלען, האָט זי אין 1898 אַנטדעקט דעם מעטאַל ראדיום, וואָס האָט זי באַוואוסט געמאַכט אין דער גאַנצער וויסענשאַפטליכער וועלט.

אין 1906 איז איר מאַן גע'הרג'עט געוואָרען פון אַ שווערען לאַסט-וואַגען. די אַלמנה האָט פאָרגעזעצט צו אַרבעטען איבער איר אַנטדעקונג, זוכענדיג די אייגענע שאַפטען פון ראדיום און זיין ווירקונג אויף מעטאַלען, גאָרען און לעבעדיגע זאַכען.

אין אמעריקע איז קוריע געקומען ניט אויף אַ שפּאַציר. וויסענשאַפטסלייט האָבען זי אַראָפּגעבראַכט, כדי צו באַקענען זיך ווי בעסער צו באַנוצען זיך מיט ראדיום.

אין פאָרשידענע שטעט פון לאַנד גרייט מען צו פאָרמאָדאָם קוריע גרויסאַרטיגע אויפנאַמען. פאָרשטעהער פון 160 אמעריקאַנער אוניווערזיטעטען האָבען זיך לעצטע וואָך פאַרזאַמעלט אין ניו-יאָרק און אַלס אויסדרוק פון





## מינגא לאזט זיך הערען

געדענקט איר. קינדער, דעם נאָמען „מינגא“? מיט עטליכע מאָנאטען צוריק האָבען מיר אייך דערציילט וועגען א גרויסען ארבעטער-קאמף, וואָס ווערט אָנגעד פירט פון די קוילען-גרעכער אין מינגא, וועסט ווירדזשי-ניא. היינטיגען מאָנאט ווערט א יאָר זינט די מינגען-ארבעטער זיינען אַרויס אין א גענעראליסטריק, און קיין סימן פון שלום זעהט זיך נאָך אלץ ניט. פארקערט, דער קאמף ווערט שטארקער פון טאָג צו טאָג. יעדען טאָג ווערען דאָרט גע'הרג'עט מענשען, הייזער ווערען פאר-ברענט און א סך מענשליכע פראצע געהט פארלאָרען. די ארבעטער וואוינען נאָך איצטער, שוין א יאָר צייט, אויף די פרייע פעלדער און פראַסטע בודקעס, וואָס זיי האָבען זיך דאָרט אויפגעשטעלט. ס'האלט איצטער דער-ביי, אז די פערעראלע רעגירונג פון לאַנד זאָל אהינשיקען אירע סאָלאַטען, כדי אונטערצוריקען וועלכען ס'איז נייעס אויפשטאנד.

## שאַפּען אַפּ טויט-שטראָף

דער ריקסטאג (פארלאמענט) פון שוועדען האָט היינט טיגען מאָנאט באשלאָסען אַפצושאַפּען טויט-שטראָף פאר פארברעכער. אזא באַוועגונג ווערט איצטער אויך אָנגעד פירט דאָ, אין אמעריקע, און אין א סך אנדערע לענדער אויף דער וועלט.

## בעלגישע פרויען באַקומען שטימערעכט

צום ערשטען מאל אין זייער געשיכטע האָבען די פרויען אין בעלגיע זיך היינטיגס יאָר באטייליגט אין די וואלען איבער'ן גאנצען לאַנד. די רעזולטאטען פון די וואלען זיינען אָבער געווען אַן אנטווישונג: אָנשטאָט צו שטימען מיט די ראדיקאלע פארטייען, האָבען די מערסטע פרויען אוועקגעבען זייערע שטימען פאר דער קאנסערוואטיווער קאטאלישער פארטיי.

## אַן ערליכער קינדער-ריכטער

אין דענווער, קאָלאָראַדאָ, איז מיט א יאָר צוריק פאַרגעקומען א מאָרד-פראָצעס. די באַשולדיגטע אין מאָרד איז געווען א געוויסע פרוי, און אַן עדות ביים פראָצעס איז געווען איר אייגען קליין אינגעל. דאָס אינגעל האָט געוואוסט א סך זאכען, ער האָט אָבער ניט געוואלט דערציילען. איז געקומען בען ב. לינדסי, א ריכטער פון א קינדער-גרעכט, און פארפירט א געשפּרעך מיט'ן אינגעל, כדי צו דערגעהן דעם אמת. דאָס אינגעל האָט לינדסין צוגעזאָגט אַלצדינג צו דערציילען, אויב ער, לינדסי, וועט קיינעם דערפון ניט אויסזאָגען.

און אזוי איז טאקע געווען: ווען דאָס געריכט האָט געפאָדערט פון ריכטער לינדסין צו דערציילען, וואָס ער האָט אויסגעפונען, האָט ער געענטפערט: „איך קען ניט אויסזאָגען; איך האָב דאָס פארשפּראַכען דעם אינגעל, און מיין וואָרט וועל איך ניט ברעכען.“

דאָס געריכט האָט דעם ריכטער לינדסין פאר'משפט אָפגעשיקט צו ווערען אין געפענגעניש אויף עטליכע מאָ-נאטען, אָדער באַצאלען 500 דאָלער שטראָף פאר ניט נאָכקומען דעם פארלאַנג פון געריכט. ווען עטליכע קינדער-קלובען פון לאַנד האָבען זיך דערוואוסט וועגען דער שטראָף אויפ'ן ריכטער, האָבען זיי צוזאמענגעקליבען געלט, כדי צו באַווייזען זייער מיטגעפיל מיט'ן ריכטער, און באַפרייען אים פון געהן אין געפענגעניש.

לינדסי אָבער איז אוועק אין א העכערן געריכט און פארלאַנגט, אז די שטראָף זאָל פון אים אַראָפגענומען ווערען, ווייל ווען ער וואָלט יאָ געווען דערציילט, וואָלט ער באַגאנגען נאָך א גרעסערע עולה קעגען דעם אינגעל. דערווייל האָט נאָך דאָס העכערע געריכט ניט באשלאָסען ווי צו האַנדלען.





למשל: איך בין געפארען קיין רוסלאנד מיט ארבעס, מיט בעבלאך, מיט גרויפן, א.א.וו. דאס איז א סך לייכטער צו געדענקען. מער ווי צען קינדער דארפן אין שפיל ניט אַנטייל-נעמען.

די, וואָס געדענקען די גאנצע לאנגע שורה ווערטער, זיינען די געווינער פון שפיל.

### פרובירט דאָס!

שמעלט זיך אַוועק לעבען אַ וואַנט אַזוי, אַז אייער רעכטע האַנט, פֿוס און די רעכטע זייט פֿון קאָפּ זאלען אַנרירען די וואַנט. פרובירט דאָמאַלסט אויפהייבען אייער לינקען פֿוס, און בלייבען שמעקן אויפֿ'ן רעכטען. שיקט אונז אַ טעלעגראַמע צי דאָס איז אייך געלונגען.

מיר דאַנקען די קינדער פֿון ביידע קלובען פֿאַר זייערע שיינע מתנות.  
רעדאָקציע „קינדערלאַנד“.

### אויסבעסערונג

צוליב אַ פֿאַרזעהן אין דרוק, איז אַרויסגעפֿאלען פֿון לעצטען נומער „קינדערלאַנד“ דער נאָמען פֿון דעם פֿרילינג-לידעל אין די קינדער-שאַפֿונגען. דאָס לידעל איז אָנגעשריבען געוואָרען פֿון שלמה גימפֿלין פֿון דער קלויזלאַנדער אַרב. רינג שול.  
רעדאַקציע „קינדערלאַנד“.

איך בין געפארען קיין רוסלאנד מיט . . .

די שפילער זענען זיך אויס אין אַ קרייז, און האַלטען די זעלבע ערטער ביז'ן סוף קאַן. דער ערשטער אין קרייז הייבט אָן:

„איך בין געפארען קיין רוסלאנד מיט אַ פעלץ.“ — זאָגט דער צווייטער: „איך בין געפארען קיין רוסלאנד מיט אַ פעלץ און מיט שטיוועל.“ — זאָגט דער דריטער: „איך בין געפארען קיין רוסלאנד מיט אַ פעלץ, מיט שטיוועל און מיט קאַלאַשען.“ און אַזוי ווייטער, ביז'ן לעצטען שפילער אין קרייז. יעדער איינער חור'ט איבער אַלץ, וואָס ס'איז פֿריער געזאָגט געוואָרען און גיט צו דעם נאָמען פֿון אַ נייער זאך.

דער, וואָס לאָזט אויס אַ וואָרט, אָדער גיט ניט אָן די ווערטער אין דעם ריכטיגען סדר, פֿאַלט אַרויס פֿון שפיל.

מ'קאָן אויך אָנגעבען די ווערטער לויט'ן אַלף-בית.

### צוויי קלוב-זשורנאַלען

מיר האָבען דערהאַלטען צוויי נייע קלוב-זשורנאַלען, אַרויסגעגעבען פֿון קינדער. איין זשורנאַל הייסט: „דער נייער דור“, אַרויסגעגעבען פֿון קלוב „נייער דור“, האָרט לעמער אַרב-דינג שול, ניראַרק. אין דעם זשורנאַל גע-פינען זיך אַ סך שיינע מעשה'לעך, לידלעך, צייכענונגען, רעטענישען און וויצען פֿון די מיטגלידער פֿון קלוב.

דער צווייטער זשורנאַל הייסט: „אידישע קינדער“, אַ הומאָריסטישע אויסגאַבע לכבוד פֿורים, אַרויסגעגעבען פֿון „יעקב דינעזאָן קלוב“ פֿון דער פֿריזשול, מאָנטרעאַל. ביידע זשורנאַלען זיינען רעדאַקטירט פֿון די קינדער אַליין און זיינען זעהר שיין אַרויסגעגעבען.





# קינדער-שאפונגען

## אמעריקאניזאציע

(שריפטליכע דעבאטע)

דאָס וואָרט אַמעריקאַניאַציע מיינט, אז די פרעמדע זאַלען זיך אַסימילירען מיט די אַמעריקאַנער, אזוי ווייט, אז זיי זאַלען איבערנעמען די אַמעריקאַנער שפּראַך און מנהגים. די, וואָס זיינען פאַר אַמעריקאַניזאַציע, האַלטען, אז עס וועט העלפּען דעם פרעמדען זיך מער צו באַקענען מיט דעם אַמעריקאַנער לעבען און עס בעסער פאַרשטעהן. אָבער ברענגט די אַמעריקאַניזאַציע דערצו?

לאַמיר נעמען אַ פּערזאָן, וואָס איז ערשט אָנגעקומען אין לאַנד. ער וויל קענען די ענגלישע שפּראַך און אויך פאַרשטעהן דאָס לעבען פון לאַנד. די רעגירונג האָט באַשאַפּען וואָס מען רופט „נאַט־סכולס“ פאַר די, וואָס אַרבעטען בייטאַג. אָבער ווי אזוי קאָן ער געהן זיך לערנען, ווען ער קומט אַהיים אַ צעבראָכענער און אויס־געהאַרעוועטער? ער איז גערן, ווען ער קאָן דורכלעזען אַ צייטונג אין זיין שפּראַך און דערביי זיך אַביסעל אָפּרוען. און דאָ, צוגעבענדיג, אז ער קאָן געהן אין די אַווענט־שולען, קאָן ער פאַרגעסען די אידישע מנהגים? דאָרף ער זיי פאַרגעסען? זיין גאַנץ לעבען האָט ער גע־האַלטען די מנהגים פון זיין פאָלק, און איצט זאָל ער זיי פאַרגעסען? ער קאָן פאַרשטעהן אַמעריקע און ניט אָננעמען אירע מנהגים. זאָל ער אויך פאַרגעסען זיין שפּראַך? זאַלען טויזענטער אַנדערע מענשען פון אַנדערע פּעלקער פאַרגעסען זייערע שפּראַכען און זייערע מנהגים? זיינען דען די צוויי זאַכען ניט דאָס שענסטע, וואָס אַ פאָלק קאָן האָבען? און צו וואָס לערנען מיר די מנהגים פון אַנדערע פּעלקער? ווייל זיי זיינען שיין און נוצליך.

און מיר, די קינדער, וואָס לערנען זיך אידיש און

## דאָס אָנקומען פון פּרילינג

געקומען איז דער פּרילינג, טאַנצען מיר און שפּרינגען, זיינען מיר פּרייליך און מיר זינגען, זינגען.

באַלד וועלען בליען בלומען, ווידער וועלען די בינען זשומען — וועלען מיר זיך פּרייליך שפּילען, וועלען מיר זיך מונטער פילען.

איצט וועט זיין ליכטיג, איצט וועט זיין שיין — אוועק איז דער ווינטער איינער אליין.

משה בלומענטאל,  
שילער פון דאָנלאַס פאַרק אַר.ב.רינג שול,  
שיקאַגאָ, איילא.

## פּרילינג-ליד

קליינע קינדער, קומט אַרויס, מיר ווילען מיט אייך שפּילען; נו, קומט אַרויס שוין אויפ'ן גאַס — ס'איז פּרילינג, קומט זיך שפּילען.

מיר וועלען לויפּען אינ'ם וואַלד, קריכען אויף די ביימער; געדענקט אָבער צו היטען זיך פאַר דעם בייזען שומר.

עלען לייבאַוויטש,  
באַלטימאָרער אַרבייטער־רינג שול.



וועלכע מנהגים מען וויל און וועלכע שפראך מען וויל. פירט די הויכטיגע אמעריקאניזאציע איין דעם לעצטען פרינציפ? ניין, ווייל אין אלע זייערע פאמפלעטען רעדען זיי וועגען די פארשידענע שפראכען אין אמעריקע און די פארשידענע מנהגים, וואס די מענשען פירען איין. דאס הייסט, אז זיי זיינען געגען דעם פרינציפ. זיינען זיי ריכטיגע אמעריקאנער, ווען זיי זיינען געגען אטאדעם פרינציפ? ווי אזוי קענען זיי לערנען אנדערע זיין געדאנקען? זיינען זיי אמעריקאנער, ווען זיי זיינען דאס אלץ ניט? איך גלייב אין אמעריקאניזאציע, וואס זאל העלפען דעם נייעם איינוואוינער אין לאנד, און דערביי דורכפירען אלע דריי פרינציפען.

כאטש קופערמאן,

(דאן-טאונער אר.ב.דינג שול, קלאס ד.)

(אלע אינפארמאציעס און פאמפלעטען וועגען אמעריקאניזאציע, וואס איך האב געלעזען, זיינען ארויסגעגעבען פון דער ענגלישער צייטונג „טיימס“, אין 1915, 1916 און 1917.)

די קינדער, וואס ווילען זיך באטייליגען אין דער שריפטליכער דעבאטע, אדער אין אנדערע דעבאטעס, זיינען געבעטען אריינצושיקען זייערע מיינונגען ניט שפעטער ווי דעם 10-טען פון מאנאט.

העדאקציע „קינדערלאנד“.

לעזען וועגען אלע מנהגים, צו וואס לערנען מיר דאס, אויב מיר ווילען נאך רעדען און לעזען ענגליש און נאך פירען זיך לויט זייערע מנהגים? ווילען מיר זיך אסיר מילירען מיט די אמעריקאנער?

אנשטאט מאכען גרינגער פאר דעם פרעמדען, האבען זיי פאר אים שווערער געמאכט, און אלץ אונטער'ן נאך מען „אמעריקאניזאציע“. אין די שולען, וואו מען גרייט זיך צו זיין לערער, האט מען איינגעפירט אזא סיסטעמע, אז אלע פרעמדע, וואס האבען ניט קיין ריכטיג ענגלישען אקצענט קענען ניט ווערען קיין לערער. העלפט מען זיי? אין עליס איילענד, נאך איידער די אימיגראנטען ווערען אריינגעלאזען אין לאנד, רעדט מען שוין צו זיי וועגען אמעריקאניזאציע. ווי אזוי קענען זיי העלפען דעם נייעם אימיגראנט, ווען זיי רעדען צו אים אין ענגליש? דער אימיגראנט פארשטעהט זיי ניט, שרייט מען אויף אים נאך מער, און פארשטעהט נאך אלץ ניט, ווייל עס איז אין ענגליש. ווען זיי וואלטען אבער איינגעפירט א סיסטעמע, וואס זאל שאפען פאר די אימיגראנטען אזא פרויען-פאליציי, וואס זאל זיי אלץ דערקלערען אין זייער שפראך, וואלט דאס געוויס געהאלפען.

ווען אמעריקע איז א לאנד געווארען, געדענקען מיר, אז עס איז געבויט געווארען אויף דריי הויכטיגע פרינציפען: מען זאל קענען ארויסזאגען א מיינונג פריי, מען זאל קענען גלויבען אין וועלכען גאט מען וויל און פאר אים בעטען ווי מען וויל, און מען זאל קענען האלטען

## וועגן דער ארטאגראפיע פון „קינדערלאנד“

מיר וועלן שרייבן:

א. שרייבן, דערציילן, טישל, הענטל, א. אז. וו.

ב. גייענדיק, זיצנדיק, שבת'דיק, א. אז. וו.

ג. קינדערלאך, היטעלאך, פריילאך, א. אז. וו.

ד. משהס, מענדלס (אן דעם אפאסטראף —

אבער: דער'הרגענען, חלומ'ען, א. אז. וו.).

וועגן אלע איבעריקע כללים — אין קומענדיקן

נומער.


רעדאקציע „קינדערלאנד“,

מיר מאכן אויפמערקזאם אונזערע מיטארבע-

טער און קארעספאנדענטן, אז פון קומענדיקן נומער אן וועלן אין „קינדערלאנד“ איינגעפירט ווערן אלע רעקאמענדאציעס פון דער „ארטאגראפישער קאמיסיע“, וועגן דעם אידישן אויסלייג. די דאזיקע רעקאמענדאציעס זיינען שוין אנגענומען געווארן פון אלע מאדערנע אידישע שולן אין אמעריקע.

מיר בעטן אלע, וואס וועלן עפעס שרייבן פאר'ן „קינדערלאנד“, זיך האלטן לויט די אנגענומענע כללים.





### ענטפערס צו די פראגעס אין נומער 4.

ענטפער אויף שאראדע נומ. 3:

שטער נבער.

עס האבען געטראפן: מערי בערסאן, שלמה גינד-בערג, מאקס כהן, סילי האלצמאן, ניריאקס.

ענטפער אויף אויפגאבע נומ. 1:

פילט אן א פיר-קווארטליגע. גיסט אפ פון איר א דריי-קווארטליגע. בלייבט 1 קווארט. גיסט אויס די דריי-קווארטליגע צוריק אין פעסעל און גיסט אין איר אריין די קווארט וויין, וואס איז געבליבען אין דער פיר-קווארטליגע. פילט נאכדעם אן די פיר-קווארטליגע, וועלען אין ביידע מעסטלעך זיין 5 (1+4). און אין פעסעל וועט בלייבען 5.

געטראפן: סעם טיראנסקי, וו. פיינבוים, שלמה גינזבערג, מאקס כהן (נייריאקס).

ענטפער אויף אויפגאבע נומ. 2:

פילט אן אן 8-קווארטליגע און גיסט אריין אין דער 13-קווארטליגע. פילט מען זי ווידער אן און מען דערגיסט פון איר די 13-קווארטליגע; בלייבט אין דער 8-קווארטליגע דריי קווארטליגע. גיסט אריין צוריק אין פאס די 13-קווארטליגע און גיסט אין איר אריין די 3 קווארטליגע, וואס זיינען גע-בליבען אין דער 8-קווארטליגע. ווען מען וועט נאך אמאל אנפילען די 8-קווארטליגע און אריינגיסען אין דער 13-קווארטליגע, וועט דא זיין 11 קווארטליגע (8+3) און אין פאס 9, אזוי ווי די אויפגאבע פאדערט.

געטראפן: יוסף קויפמאן (פילאדעלפיע), שלמה גינזבערג, וו. פיינבוים, מאקס כהן, סעם טיראנסקי (נייריאקס).

### אויפגאבע נומ. 3

אויף א שיף זיינען געפארען דרייסיג פאסאזשירען: פופצען קריסטען און פופצען געצענדיגער. אויפ'ן ים האט זיך אויפגעהויבען א שטורעם און די שיף האט גע-האלטען ביי אונטערגעהן. דער קאפיטאן האט געוואוסט אז ער קען ארויס פון געפאר, ווען ער וועט ארויסווארפען פון שיף א העלפט פון די פאסאזשירען. ער איז אבער געווען א קריסט און האט געוואלט ראטעווען די קריסטען. האט ער פארגעשלאגען אלעמען אויסשטעלען זיך אין ריי און יעדען ניינטען זאל מען אריינווארפען אין וואסער. די פאסאזשירען האבען איינגעשטימט. פרעגט זיך, ווי האט דער קאפיטאן זיי אויסגעשטעלט, אז די אלע קריסטען זיינען געבליבען גאנץ?

### אויפגאבע נומער 4

א שנעק האט געדארפט ארויף אויף א בארג. דער בארג איז געווען 20 פוס הויך. פאר א מאג צייט קריכט דער שנעק ארויף 4 פוס, פאר דער נאכט גליטשט ער זיך צוריק אראפ אויף 3 פוס. אין וויפיל טעג ארום וועט דער שנעק זיין אויפ'ן שפיץ בארג?


### אויפגאבע

שמעלט אויס די ציפערן 1, 2, 3, 4, 5 אין פינף שורות איינע אונטער דער אנדערער, אזוי אז אין אלע ריכטונגען, פון וואנען מ'זאל ניט אנהייבען ציי-לען, זאל אויסקומען 15.

(אריינגעגעבען פון אלטע קאפלאן, קל. ב-2, הארלעמער אר. רינג שול).




א שווערע פראבלעם



פאסטמיסטער: מיר וועלען אים פריער אפּווענען.

בעני: מיסטער, שיקט אוועק דעם בריף.



בעני: אז איך וועל ארויפקלעפּען נאך א מארקע, וועט דאך דער בריף נאך שווערער ווערען!

פאסטמיסטער: דער בריף, אינגעלע, איז צו שווער. מ'דארף ארויפקלעפּען נאך א מארקע.



# לעזט און פארשפרייט דאָס קינדערלאַנד

א מאָנאטליכער אילוסטרירטער זשורנאַל פאַר קינדער, קליינע און דערוואַקסענע. אַרויסגע-  
געגעבען פון דעם בילדונגס-דעפּאַרטמענט פון אַרבעטער-רינג.

רעדאַגירט פון י. ב. ביילין, י. 5. דראַגונסקי און י. שטיינבוים.

## פינף נומערן שוין דערשינען

פון די פינף נומערן קען מען שוין זעהן, אז די בעסטע קרעפטען אין דער אידישער קי-  
דער-ליטעראַטור נעמען אין אים אַן אַנטייל. ביז איצט האָבען זיך אין אים באַטייליגט:

5. אַבראַמאָוויטש, מ. באַגדאַנסקי, י. ב. ביילין, בן-שמואל, נפתלי גראַס,  
י. 5. דראַגונסקי, 5. ק. האַפּמאַן, ז. וויינפער, א. ווילנער, א. ש. זאקס, מאָריס  
זאָרודין, י. חייקין, ש. טאַטאַרטשוק, מ. טוומאַן, נחום יוד, 5. לאַקסאַן, 5. מא-  
גיסטער, ק. מרמר, א. מייוועל, י. נאָנעל, אליי עלין, מ. פאַונער, י. פיראַזשניקאָף,  
מ. קאַרמאַן, יצחק קאַצענעלסאַן, יעקב קרעפליאַק, י. קיסין, מ. רודענסקי, פ.  
רינדער, י. ראַנטש.

א חוץ דעם זיינען זיינען געווען איבערזעצונגען פון די צומ בישים, הענדריק-וואַן-  
לון, מאַמין-סיביריאַק, קאַליל-גיבראַן און פון עזאָפּ.

שרייבט אים אויס אויף אַ גאַנץ יאָר! מאַכט אויס אַ מאָנאַטלעכער פאַר \$1.50 צו דעם  
אַרדער פון WORKMEN'S CIRCLE אַדער 80 סענט פאַר אַ האַלב יאָר.

אַדרעסירט:

Arbeiter Ring Educational Dept.

175 E. Broadway

New York



## איז אייער פאטער א מיטגליד פון ארבייטער רינג ?

אויב ניט, דערמאנט אים, אז ס'איז פאראן א גרויסער אידישער ארבייטער ארדען, וואו יעדער אידישער ארבייטער געפינט א פריינדליכע סביבה, ברידערליכע שטיצע אין דער צייט פון א קראנק-הייט, פארווארגונג פון דער פאמיליע אין פאל פון טויט; א שול פאר זיינע קינדער, בילדונגס-מיטלען פאר אים אליין; ביכער, לעקציעס, א. ד. ג. א סאניטאריום פאר לונגען-קראנקע מיטגלידער.

82 מייזענד מיטגלידער האט שוין דער ארדען.  
42 אידישע קינדער-שולען האט ער שוין געגרינדעט  
און צעהנדליגע האלט ער אין גרינדען.

איצט גיט ער ארויס א זשורנאל פאר די קינדער  
און פארשידענע ביכער צום לייענען סיי פאר די  
קינדער, סיי פאר דערוואקסענע.

ואל יעדער דערוואקסענער אידישער ארבייטער זיך אנשליסען אנים ארדען!

## קינדער, וואס טוט איר פאר אייער לאנד, פאר אייער „קינדערלאנד“?

איר לעזט די שיינע מעשות און לידער פון אייער זשורנאל, איר פארוואונדערט זיך איבער די פארשידענע פראגען, רעמענישען און וויצען, איר באמראכט די בילדער און אילוסטראציעס, וואס איר געפינט דארט, און איר דערוויסט זיך דורך דעם זשורנאל פארשידענע אינטערעסאנטע נייעס — פארוואס זעט איר ניט, אז אלע אייערע פריינט זאלען לעזען דעם זשורנאל?

דערציילט זיי וועגען דעם, וואס איר לייענט אין „קינדערלאנד“. פרעגט זיי, אפשר ווילען זיי אויסשרייבען דעם זשורנאל? דערקלערט זיי וואו זיי קענען אים באקומען. ארגאניזירט זיך אין קינדערלאנד-קלובען און ארבעט פאר אייער לאנד, פאר אייער „קינדערלאנד“.

אדרעסירט:

KINDERLAND, 175 East Broadway, 8th floor, New York